
ଶ୍ରୀ ଜାନକୀ ବଲୁଭ ପଟ୍ଟନାୟକ 
ମୁଖ୍ୟମନ୍ତ୍ରୀ, ଓଡ଼ିଶା 


ଓଡ଼ିଶା ରାଜ୍ଯ ଜନଶିକ୍ଷା ସାଧନ କେନ୍ଦ୍ର ନବସାକ୍ଷରମାନଙ୍କ ପାଇଁ 
ସାକ୍ଷରତା ପରବର୍ରୀ ଓ ନିରନ୍ତର ଶିକ୍ଷାଲାଗି ପୂସ୍ତକ ପ୍ରଣୟନ ଓ ପ୍ରକାଶନ 
କାର୍ଯ୍ୟକ୍ରମ ଗ୍ରହଣ କରିଥ୍‌ବା ଆନନ୍ଦର କଥା । ନବସାକ୍ଷରମାନଙ୍କ ମଧ୍ଯରେ 
ପଠନ ଅଭ୍ୟାସ ଅତୁଟ ରଖ୍ବାପାଇଁ ଏଭଳି ପୁସ୍ତକ ଏକାନ୍ତ ଆବଶ୍ୟକ | 

ନବସାକ୍ଷରମାନଙ୍କ ପାଇଁ ଉଦ୍ଦିଷ୍ଟ ପୁସ୍ତକଗୁଡ଼ିକର ବିଷୟ, ଭାଷା ଓ 
ଶୈଳୀ ସାଧାରଣ ପ୍ରସ୍ତକଠାରୁ ଭିନ୍ନ । ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଏହି ଆଭିମୁଖ୍ୟକୁ 
ଆଖ୍‌ ଆଗରେ ରଖ ‘ସଂଗ୍ରାମୀ ସରଳା ଦେବୀ” ପ୍ରସ୍ତକଟି ପ୍ରସ୍ତ କରିଛନ୍ତି । 

ବର୍ଭମାନ ଆମ ରାଜ୍ୟରେ ସାକ୍ଷରତା ଅଭିଯାନ ଦୁତ ଗତିରେ ଆଗେଇ 
ଚାଲିଛି । ସଂପୃକ୍ତ ଜିଲ୍ଲା ସାକ୍ଷରତା ସମିତି ରାଜ୍ୟ ଜନଶିକ୍ଷା ସାଧନ କେନ୍ଦ୍ରଦ୍ଧାରା 
ପ୍ରକାଶିତ ଏହି ପୁସ୍ତକଟିକୁ ନେଇ ନବସାକ୍ଷରମାନଙ୍କୁ ଯୋଗାଇ ଦେବେ ବୋଲି 
ମୁଁ ଆଶା କରୁଛି । 

ସାଧାରଣ ଛାତ୍ର ଓ ପାଠକମାନେ ମଧ୍ୟ ଏ ବହି ପଢ଼ି ଉପକୃତ ହେବେ 
ବୋଲି ମୋର ଦୃଢ଼ ବିଶ୍ବାସ । 

ଏଭଳି ଉପାଦେୟ ପୂସ୍ତକ ପ୍ରକାଶ କରିଥ୍ବାହେତୁ ମୁଁ ସଂପୃକ୍ତ ଲେଖକ 
ଓ ରାଜ୍ୟ ଜନଶିକ୍ଷା ସାଧନ କେନ୍ଦ୍ରର କର୍ମକର୍ରାମାନଙ୍କୁ ସାଧୁବାଦ ଜଣାଉଛି । 

(ଜାନକୀ ବଲ୍ଭ ପଟ୍ଟନାୟକ ) 


Digitized by srujanika@gmail.com 


ଶ୍ରୀ ଜୟଦେବ ଜେନା 
ରାଜ୍ୟମନ୍ତ୍ରୀ, ବିଦ୍ୟାଳୟ ଓ 
ଗଣଶିକ୍ଷା ବିଭାଗ, ଓଡ଼ିଶା 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ତରଫରୁ ନବସାକ୍ଷର ଓ ନିରନ୍ତର 
ଶିକ୍ଷା କାର୍ଯ୍ୟକ୍ରମ ପାଇଁ ପଠନ ସାମଗ୍ରୀ ପ୍ରସ୍ତୁତି ଯୋଜନାରେ “ସଂଗ୍ରାମୀ 
ସରଳା ଦେବୀ ଶୀର୍ଷକ ପୂସ୍ତକଟି ପ୍ରକାଶ ପାଇଥ୍‌ବା ଜାଣି ଅତ୍ୟନ୍ତ ଆନନ୍ଦିତ 
ହେଲି । 

ନୂତନଭାବେ ସାକ୍ଷରତାଲାଭ କରିଥବା ବ୍ୟକ୍ରିମାନଙ୍କ ମଧ୍ୟରେ 
ଜୀବନବ୍ୟାପୀ ପଠନ ଅଭ୍ୟାସ ବଜାୟ ରଖ୍ବାପାଇଁ ଏହି ପୁସ୍ତକ ଆଗ୍ରହ ସୃଷ୍ଟି 
କରିବ ବୋଲି ବିଶ୍ଵାସ । ପ୍ରସ୍ତୃତ ପୁସ୍ତକଟି ସୂୁଖପାଠ୍ୟ ଓ ଉପାଦେୟ ହୋଇଛି । 


ସଂପୃକ୍ତ ଜିଲ୍ଲା ସାକ୍ଷରତା ସମିତି ଏହି ପୁସ୍ତକଟିକୁ ନବସାକ୍ଷରମାନଙ୍କ 
ଯୋଗାଇ ଦେବେ ବୋଲି ମୁଁ ଆଶା କରୁଛି । 


ଏତଦ୍‌ବ୍ୟତୀତ ସାଧାରଣ ଛାତ୍ର ଓ ପାଠକମାନଙ୍କ ପାଇଁ ଏହି ପୁସ୍ତକଟି 
ବିଶେଷ ଉପଯୋଗୀ ହେବ ବୋଲି ମୋର ଦୃଢ଼ ବିଶ୍ଵାସ । 


(4 


ଏଭଳି ପୂସ୍ତକ ପ୍ରକାଶନ ଉଦ୍ଯମ ନିମନ୍ତେ ମୁଁ ସଂପୃକ୍ତ ଲେଖକ ଓ 
ରାଜ୍ୟ ଜନଶିକ୍ଷା ସାଧନ କେନ୍ଦ୍ରର କର୍ମକର୍ଭାମାନଙ୍କୁ ଧନ୍ୟବାଦ ଜଣାଉଛି । 


$ fyb WY 
(ଜୟଦେବ କେନା) 

ଆମ ଦେଶ ଇଂରେଜ ଶାସନାଧୀନ ଥୁଲାବେଳେ ଇଂଲଣ୍ଡରେ 
ନାରୀ ଜାଗରଣ ଦେଖା ଦେଇଥୁଲା | ପୁରୁଷମାନଙ୍କ ଭଳି ଭୋଟାଧ୍କାର 
ଏବଂ ସାମାଜିକ ଓ ରାଜନୈତିକ କ୍ଷେତ୍ରରେ ସମାନ ଅଧ୍ୂକାର ଦାବି 
କରି ଇଂରେଜ ମହିଳାମାନେ ଆନ୍ଦୋଳନ ଚୃଳାଇଥୁଲେ । ତା'ର ପ୍ରଭାବ 
ଭାରତୀୟ ମହିଳାମାନଙ୍କ ଉପରେ ମଧ୍ଯ ପଡ଼ିଥୁୂଲା । ବିଶେଷ କରି ବିଂଶ 
ଶତାବ୍ଦୀର ପ୍ରଥମ ଭାଗରେ ନାରୀ ଶିକ୍ଷାର ପ୍ରସାର ଘଟିଥୁଲା । ଏହି 
ଶିକ୍ଷିତା ମହିଳାମାନେ ଗାନ୍ଧିଜୀଙ୍କ ଆହ୍ବାନରେ ସ୍ଵାଧୀନତା ଆନ୍ଦୋଳନରେ 
ଝାସ ଦେଇଥୂଲେ | ଏମାନଙ୍କ ମଧ୍ୟରେ ସରୋଜିନୀ ନାଇଡ଼, କମଳାଦେବୀ 
ଚୃଟ୍ଟୋପାଧ୍ୟାୟ, ଅରୁଣା ଆସଫ୍‌ ଅଲ୍ଲୀ, ସୁଚେତା କ୍ରିପାଲାନୀ ଓ କମଳା 
ନେହେରୁ ପ୍ରମୁଖ ବେଶ୍‌ ଜଣାଶୁଣା ଥୁଲେ । ସେମାନେ ଦେଶର ସ୍ଵାଧୀନତା 
ଆନ୍ଦୋଳନର ନେତୃତ୍ଵ ନେଇ ପୋଲିସ ଅତ୍ଯାଚାରର ଶିକାର 
ହୋଇଥୁ୍‌ଲେ । ଜେଲ୍‌ ବରଣ କରିଥୁଲେ | 


ସେମାନଙ୍କ ପ୍ରଭାବ ମଧ୍ଯ ଓଡ଼ିଶାର ନାରୀମାନଙ୍କ ଉପରେ 


ପଡ଼ିଥୂଲା । ଗାନ୍ଧିଜୀଙ୍କ ଆଦର୍ଶରେ ଅନୁପ୍ରାଣିତ ହୋଇ ରମାଦେବୀ, 
ଗାଇଲୀ ଚଲୌନ୍ାଲୀ _ .ୋରାରରୀ_ ଲେନୀ, ମଟଗଖଳ .ଗହ ନଦ. ଜିଆ 

ନାରୀ ସ୍ଵାଧୀନତା ଆନ୍ଦୋଳନର ନେତୃତ୍ଵ ନେଇଥୁଲେ । ସେମାନଙ୍କ 
ମଧ୍ଯରେ ସରଳା ଦେବୀ ଥୁଲେ ଅଗ୍ରଗଣ୍ୟ . 


ପିଲାଦିନ 


ସରଳା ଦେବୀ ଜନ୍ମ ଗ୍ରହଣ କରିଥ୍‌ଲେ ୧୯୦୪ ମସିହାରେ । 
ତାଙ୍କ ବାପାଙ୍କ ନାମ ଶ୍ରୀ ବାସୁଦେବ କାନୁନ୍‌ଗୋ ଓ ମାଆଙ୍କ ନାମ 
ପଦ୍ଧାବତୀ ଦେବୀ । ତାଙ୍କର ଘର ହେଉଛି ଜଗତସିଂହପୁର ଜିଲ୍ଲାର 
ବାଲିକୁଦା ଥାନା ଅନ୍ତର୍ଗତ ଅରିଲୋ ଗୀରେ । ତାଙ୍କ ମାଆଙ୍କର 
ଅନେକଗୁଡ଼ିଏ ସଦ୍ୟଜାତ ସନ୍ତାନ ମରି ଯାଇଥୁଲେ । ତେଣୁ ସରଳା 
ଦେବୀ ଗର୍ଭରେ ଥ୍ବାବେଳେ ତାଙ୍କ ମାଆ ପୁରୁଖା ଲୋକଙ୍କର ଉପଦେଶ 
ମାନି ପର ଘରେ ଆସି ରହିଲେ । ସେଇଟା ଥୁଲା ତାଙ୍କ ସାନ ଯାଆଙ୍କ 
ବାପ ଘର । ସ୍ଥାନ ବଦଳାଇଲେ କାଳେ ଗର୍ଭସ୍ଥ ପିଲାଟି ବଞ୍ଚ୍‌ ଜୀଇଁ 
ରହିବ ଏଇ ଆଶା ଥୁଲା । ସେଇଟା କଟକ ସହରର ବାଙ୍କା ବଜାରର 
ରାଜକିଶୋର ଦାସଙ୍କ ଘର | ୧୯୦୪ ମସିହା ଅଗଷ୍ଟ ମାସ ଉଣେଇଶ 
ତାରିଖରେ ଝିଅଟିଏ ଭୂମିଷ୍ଠ ହେଲା ସଙ୍ଗେ ସଙ୍ଗେ ପଦ୍ଧାବତୀ ଦେଇ 
ସାନଯାଆ ହେମନ୍ତ କୂମାରୀଙ୍କ ହାତକୁ ତାଂକୁ ଟେକି ଦେଇଥୁଲେ । 
ଫଳରେ ସେହିଦିନଠାରୁ ସରଳା ହେଲେ ହେମନ୍ତ କୁମାରୀ ଓ ବାଳମୁକୁନ୍ଦ 
କାନୁନ୍‌ଗୋଙ୍କ ଝିଅ । 


~~ — 


ହେମନ୍ତ କୁମାରୀ ସେ ଯୁଗକୁ ଚ଼ାହିଁ ଶିକ୍ଷିତା ବୋଲାଉଥ୍‌ଲେ । ସେ 
ଥୁଲେ ଗଡ଼ଜାତମାନଙ୍କର ସୁପରିନ୍‌ଟେଣ୍ଡେଣ୍ଟ ସ୍ଵନାମଧନ୍ୟ ନନ୍ଦକିଶୋର 
ଦାସଙ୍କ ଝିଅ । ସେ ଯୁଗରେ ସେ ଭର୍ଣ୍ଣାକୁଲାର ପରୀକ୍ଷାରେ ଉତ୍ତୀର୍ଣ୍ଣ 

ହୋଇଥ୍‌୍ଲେ । ତାଙ୍କ ଅମଳରେ ଓଡ଼ିଶା, ବଙ୍ଗଳା ଓ ବିହାର ଗୋଟିଏ 
ପ୍ରଦେଶ ଥୁଲା । ତାଙ୍କ ସ୍ବାମୀ ଡେପୁଟି ମାଜିଷ୍ଟେଟ୍‌ ଚାକିରି କରିଥ୍‌ବାରୁ 
ଏ ତିନୋଟିଯାକ ପ୍ରଦେଶ ତାଙ୍କର କର୍ମସ୍ଥଳ ଥୁଲା | ହେମନ୍ତ କୁମାରୀ ଏ 
ତିନି ପ୍ରଦେଶରେ ରହିବାର ସୁଯୋଗ ପାଇବା ଫଳରେ ତାଙ୍କର ଦୃଷ୍ଟିଭଙ୍ଗୀ 
ଉନ୍ନତ ହୋଇ ଯାଇଥଲା । ସେଥ୍ପାଇଁ ସେ ସରନଳାଙ୍କୁ ମାର୍ଜିତ ଓ ଶିକ୍ଷିତ 
କରିବା ପାଇଁ ସବ୍ର ମନ୍ତେ ଚେଷ୍ଟା କରୁଥ୍‌ଲେ । ସରଳା ଭର୍ଣ୍ଣାକୁଲାର 
ପରୀକ୍ଷାରେ ଉତ୍ତୀର୍ଣ୍ଣ ହେବା ପରେ ପୂରୁଷ ମୁରବିମାନେ ତାଙ୍କୁ ସ୍ତୁଲ 
ପଠାଇବା ବନ୍ଦ କରିଦେଲେ । ମାତ୍ର ହେମନ୍ତ କୁମାରୀ ଖ୍ରୀଷ୍ଟିୟାନ ଶିକ୍ଷୟିତ୍ରୀ 
ନିଯୁକ୍ତ କରି ତାଙ୍କର ବଙ୍ଗଳା ଓ ଇଂରାଜୀ ପଢ଼ିବା ବ୍ୟବସ୍ଥା କରିଦେଲେ । 
ସରଳା ଦେବୀ ତୀକ୍ଷଣ ଧୀସଂପନ୍ନା ହୋଇଥ୍‌ବାରୁ ଧଅ କହିଲେ କାମୁଡ଼ି 
ପକାଇବା” ” ନୀତିରେ ସ୍ଵଚେଷ୍ଟାରେ ପାଠରେ ବହୁତ ଆଗକୁ ମାଡ଼ିଗଲେ । 
ଅନ୍ୟମାନଙ୍କଠାରୁ ଅଲଗା 

ସରଳାଦେବୀ ପିଲାଟି ବେଳୁ ସମାଜରେ ପ୍ରଚଳିତ କ୍ରପ୍ରଥା 
ବିରୁଦ୍ଧରେ ସଂଗ୍ରାମ କରିଥୁଲେ । ତେଣୁ ତାଙ୍କ ମା” ଖୁଡ଼ୀମାନେ ତାଙ୍କ 
ପିଲାଦିନର ଢଙ୍ଗକୁ ସୁନଜରରେ ଦେଖୁ ନ ଥୁଲେ | ସରଳା ଦେବୀଙ୍କର 
ଲୁଗା, ଜାମା, ଚ଼ଟି ପିନ୍ଧା ଓ ପାଠ ପଢ଼ାକୁ ସେମାନେ ପସନ୍ଦ କରିପାରୁ 
ନ ଥୁଲେ | କହୁଥ୍ଲେ, ସେ ଖ୍ରୀଷ୍ଟାନୀ ଓ ବଙ୍ଗାଳୁଣୀ ଢଙ୍ଗରେ ଚଳୁଛି । 
ସେ ପିଲାବେଳୁ ମୁଣ୍ଡରେ ଲୁଗା ଦେଉ ନ ଥୁଲେ । ଡାହାଣ କଡ଼ରେ 
ଲୁଗା ପିନ୍ଧୁ ଥଲେ । ସେ ପୂଅ ପିଲାଙ୍କ ସହ ମିଶି ପାଠ ପଢ଼ୁଥ୍‌ଲେ । 
ଘରେ ତାଙ୍କୁ ଶିକ୍ଷକ ଟିଉସନ୍‌ କରୁଥ୍ଲେ । ତେଣୁ ସେ ସମୟର ଲୋକେ 
କହୁଥ୍‌ଲେ ସେ ନୂଆ ଢ଼ଙ୍ଗରେ ଚଳୁଛନ୍ତି । 


୩ 


Digitized by srujanika@gmail.com 


ପିଲାଟିବେଳୁ ଛୁଆଁ ଅଛୁଆଁ ପ୍ରଥାକୁ ସେ ପସନ୍ଦ କରୁ ନ ଥୁଲେ । 
ସେ ସମୟରେ ପଠାଣ, ଧୋବା, କେଉଟ, ବାଉରି ଓ ଅନ୍ୟାନ୍ୟ ନୀଚ 
ଜାତିର ଲୋକଙ୍କୁ ଛୁଇଁ ଦେଲେ ଲୋକେ ଲୁଗା ଧୋଇ ଗାଧୋଉଥ୍‌ଲେ | 
ସରଳା କିନ୍ଧ ଏସବ୍ର ମାନୁ ନ ଥୁଲେ । ସେ ସମୟର ରୀତି ନୀତି 
ସରଳାଙ୍କୁ ଭଲ ଲାଗୁ ନଥୁଲା ! ନାରୀମାନଙ୍କୁ କରାଯାଉଥୁବା ଉପେକ୍ଷା 
ଏବଂ ଅବହେଳା ତାଙ୍କୁ ବହୁତ ବାଧୁ ଥୁଲା | ପୁରୁଷମାନେ ଭୋଗ କରୁଥୁବା 
ସୁବିଧା ସୁଯୋଗକୁ ସେ ଲର୍ଷା କରୁଥିଲେ । ନାରୀର ଅସହାୟ ଅବସ୍ଥାକୁ 
ସେ ଖୁବ୍‌ କମ୍‌ ବୟସରୁ ବରଝିପାରିଥୁଲେ । ତା'ର ପ୍ରତିକାର ପାଇଁ ସେ 

ପିଲାଟି ବେଳୁ ଚିନ୍ତିତ ଥୁଲେ । ଦିଅଁ, ଦେବତା, ପୂଜା, ପାଠ, ଧର୍ମଶାସ୍ତ 
ଓ ଉପବାସ ସେ କରୁଥୁଲେ । କିନ୍ଧୁ ଯେତେବେଳେ ପୂରାଣ ଶାସ୍ତ୍ରରେ 
“ନାରୀ ନରକର ଦ୍ଵାର” ? ବୋଲି ଲେଖାଥ୍ବା ଜାଣିଲେ; ସେହି ସମୟରୁ 
ସେ ଏହାକୁ ଘୃଣା କଲେ । 


ଘରୋଇ ଶିକ୍ଷକଙ୍କ ଦ୍ଵାରା ସେ ଷଷ୍ଠ ଶ୍ରେଣୀ ଯାଏ ପାଠ ପଢ଼ିଥୂଲେ । 
ତଥାପି ଅନ୍ୟାନ୍ୟ ଭାଷା ଜାଣିବା ପାଇଁ ତାଙ୍କର ପ୍ରବଳ ଇଚ୍ଛା ଥୁଲା । 
ବଙ୍ଗଳା ସାହିତ୍ୟକ୍ର ସେ ବହ୍ରତ ଭଲ ପାଉଥୁଲେ । ଖୁବ୍‌ କମ୍‌ ଦିନରେ 
ମଧ୍ୟ ସେ ବହୁ ବହି ଓ ପତ୍ର ପତ୍ରିକା ପଢ଼ି ଶେଷ କରିଥୁଲେ । ନାରୀ କବି 
କୁନ୍ତଳା କୁମାରୀଙ୍କ ଲିଖ୍ତ ଉପନ୍ୟାସ, କବିତା ଓ ବକ୍ତତା ସରଳା ଦେବୀଙ୍କୁ 
ବେଶି ପ୍ରଭାବିତ କରିଥୁଲା । ତାଙ୍କ ମନରେ ଥୁବା ରାଜନୈତିକ ଚେତନା 
ଜାଗି ଉଠିଥ୍ଲା । ନାରୀମାନଙ୍କ ମଧ୍ଯରେ ଯୂଗ ଯୁଗ ବ୍ୟାପୀ ଥ୍ବା ଅଜ୍ଞାନତା 
ଓ କୁସଂସ୍କାର ଦୂର କରିବା ପାଇଁ ସେ ମନେ ମନେ ସଂକଳ୍ପ କରିଥୁଲେ । 
ସମାଜ ସଂସ୍କାର ଓ କୁସଂସ୍ବାର ଦୂର ନ କଲେ, ଦେଶର ଉନ୍ନତି ସମ୍ଭବ 
ନୁହେଁ ବୋଲି ସେ ବୂଝି ପାରିଥୂଲେ । ରବଵୀନ୍ଦ୍ରନାଥଙ୍କର ଅମୀୟ ବାଣୀ 
“ନ ଜାଗିଲେ ସବୂ ଭାରତ ଲଳନା, ଏ ଭାରତ ଆର୍‌ ଜାଗେନା 
ଜାଗେନା' ତାଙ୍କ ହୃଦୟରେ ପ୍ରତିଧ୍ବନିତ ହୋଇଥୁଲା । 
ବିବାହ 

ବୟଃ ପ୍ରାପ୍ତ ହେଲାରୁ ଜଗତସିଂହପୂର ଅନ୍ତର୍ଗତ ଚ଼ାଟରା ଗ୍ରାମର 


ଭାଗୀରଥ୍‌ ମହାପାତ୍ରଙ୍କ ସହିତ ତାଙ୍କର ବିବାହ ସଂପାଦିତ ହେଲା । 
ଅଭିଜାତ ପରିବାରରେ ସରଳାଦେବୀ ଜନ୍ମ ହୋଇ ଜମିଦାର ପରିବାରକୁ 

ବୋହୂ ହୋଇ ଆସିଲେ ସୁଦ୍ଧା ତାଙ୍କ ମନରେ ଗର୍ବ ନ ଥୁଲା । ଭାଗୀରଥ୍‌ 
ମହାପାତ୍ର ଜଣେ ସ୍ଵାଧୀନଚେତା ବ୍ୟକ୍ତି ଥୁଲେ । ମଣିକାଞ୍ଚନ ପରି ଏ 
ଦୁହିଁଙ୍କର ସଂଯୋଗ ଘଟିଲା । ସେ ସ୍ତ୍ରୀଙ୍କ ବିକାଶରେ ବାଧକ ନ ହୋଇ 
ସାଧକ ହୋଇଥୂଲେ । ଏକ ପକ୍ଷରେ ଦୃଢ଼ ଆମ୍ଭ ବିଶ୍ଵାସ ଓ ସାହସ ଏବଂ 
ଅପରପକ୍ଷରେ ଉଦାର ସ୍ବାମୀଙ୍କର ମହାନତା ଓ ପୂର୍ଣ୍ଣ ସହଯୋଗ ତାଙ୍କୁ 
ନୂତନ ପ୍ରେରଣା ଯୋଗାଇଲା । ବୀରା ରାଣୀ ଶୂକ ଦେଇଙ୍କ ପରି ସେ 
ବି ଚ଼ାହିଁଲେ ଦେଶ ପାଇଁ କିଛି କରିବା ଲାଗି । ଇଚ୍ଛା କରିଥ୍‌ଲେ ସେ 
ଅନ୍ୟମାନଙ୍କ ପରି ସାଂସାରିକ ଭୋଗ ବିଳାସରେ ନିଜ ବିବାହିତ ଜୀବନ 
କଟାଇ ପାରିଥାନ୍ତେ । କିନ୍ଧୁ ପରଦା ପ୍ରଥା ମାନି ଘର ଭିତରେ ଭୋଗ 
ବିଳାସରେ ନିଜକୁ ହଜାଇ ଦେବାରେ ତାଙ୍କ ମନ ମାନି ନ ଥୁଲା । 
ପ୍ରତିଦିନ ଘର କାମ ସାଙ୍ଗକୁ ଖବରକାଗଜମାନ ପଢ଼ିବା ଥୁଲା ତାଙ୍କର 
ଏକ ନିୟମିତ ଅଭ୍ୟାସ । 


ସେତେବେଳେ ଗରିବ ଝିଅବୋହୁୂମାନେ ବିଭିନ୍ନ ସାମାଜିକ 
ବିଧ୍ବିଧାନ ମାନି ମାନସିକ ଓ ଶାରୀରିକ କ୍ଲେଶ ଭୋଗ କରୁଥୁଲେ । 
ସେ ସମୟରେ ଅଳ୍ପ ବୟସର ବିଧବା ବୋହୁମାନଙ୍କର ଦୂଃଖ ଦ୍ରର୍ଦିଶା 
ଦେଖ୍‌ ଏହିସବ୍ର କୁପ୍ରଥାର ଉଚ୍ଛେଦ ପାଇଁ ତାଙ୍କ ମନ ବିଦ୍ରୋହୀ ହୋଇ 
ଉଠିଲା | ଏହା ସହିତ ଭାରତ ଓ ଉଚ୍ଳ ଜନନୀଙ୍କର ଦୟନୀୟ ଅବସ୍ଥା 
ସହିତ ଇଂରେଜମାନଙ୍କର ଶୋଷଣ ଓ ଅତ୍ୟାଚାର ତାଙ୍କ ମନକୁ ଆହତ 
କରିଥ୍ଲା । ଖବର କାଗଜରୁ ଜନ ଜାଗରଣ ବିଷୟ ପଢ଼ି ତାଙ୍କ ମନ 
ଚଳଚଞ୍ଚଳ ହୋଇ ଉଠୁଥଲା ! ସେ ଅଛୁ ପାଠ ପଢ଼ିଥିଲେ ମଧ୍ଯ ଶିକ୍ଷା 
ପ୍ରତି ତାଙ୍କର ଆଗ୍ରହ ତାଙ୍କୁ ଦେଶର ସାମାଜିକ ଓ ରାଜନୈତିକ ଅବସ୍ଥା 

ସଂପର୍କରେ ସଚେତନ କରି ଦେଇଥ୍‌ୁଲା । ନିଷ୍ୂର ଇଂରେଜ ଶାସନ 
ବିରୁଦ୍ଧରେ ସେ ବିଦ୍ରୋହିଣୀ ହୋଇ ଉଠିଥୁଲେ । ମାତୃଭୂମିକୁ ସ୍ଵାଧୀନ 
କରିବାପାଇଁ ସେ ନିଜ ଜୀବନକୁ ଉତ୍ସର୍ଗ କରିବାଲାଗି ସଂକଳ୍ପବଦ୍ଧ 
ହୋଇଥ୍‌ଲେ । ମାତ୍ର ପନ୍ଦର ବର୍ଷ ବୟସରେ କୁଳବଧୂର ପରଦା ଆଡ଼େଇ 
ଦେଇ ସେ ପଦାକୁ ବାହାରି ଆସିଥୁଲେ । କିଏ ତାଙ୍କୁ କ”ଣ କହିବ ବା 
କ'ଣ ବିଚାରିବ, ସେ ବିଷୟରେ ତାଙ୍କର ଚ୍ରିନ୍ତା ନ ଥୁଲା। 
ଜାଲିଆନାୱାଲାବାଗ୍‌ ହତ୍ଯାକାଣ୍ଡର ପ୍ରତିବାଦରେ ଏକ ବିରାଟ 
ଶୋଭାଯାତ୍ରା ବାହାରିଥୂଲା | ସେହି ଶୋଭାଯାତ୍ରାର ପୁରୋଭାଗରେ ଥୁଲେ 
ସରଳା । ଶୋଭାଯାତ୍ରା ସହର ପରିକ୍ରମା କଲାବେଳେ ସେଥୁରେ ସେହି 
ଏକମାତ୍ର ମହିଳାଙ୍କୁ ଦେଖ୍‌ ରକ୍ଷଣଶୀଳ ଲୋକଙ୍କ ଆଖ୍‌ ଖୋସି ହୋଇ 
ଯାଇଥଲା | ନବୀନ ଚିନ୍ତାଧାରାର ଲୋକଙ୍କ ମନରେ ସୃଷ୍ଟି ହୋଇଥଲା 
ଉନ୍ମାଦନା । ଖାଲି ସେତିକି ନୁହେଁ, ସେଦିନ ଆୟୋଜିତ ପ୍ରତିବାଦ ସଭାରେ 
ବ୍ରିଟିଶ୍‌ ସରକାରଙ୍କ ବିରୁଦ୍ଧରେ ସରଳାଙ୍କ ଜ୍ଵାଳାମୟୀ ଭାଷଣ ଶୁଣି 
ଲୋକମାନଙ୍କ ମନରେ ଶିହରଣ ସୃଷ୍ଟି ହୋଇଥଲା । 


ନାଗପୁର କଂଗ୍ରେସ ଅଧ୍ବେଶନରେ ଯୋଗଦେବା ପାଇଁ ଓଡ଼ିଶାରୁ 
୨୦ ଜଣ ପ୍ରତିନିଧ୍‌ ଯାଇଥୁଲେ । ସେମାନଙ୍କ ମଧ୍ଯରେ ଥୁଲେ ଗୋପବନ୍ଧୁ 
ଦାସ, ନିରଞ୍ଜନ ପଟ୍ଟନାୟକ, ହରେକୃଷ୍ଣ ମହତାବ ଓ ଜଗବନ୍ଧୁ ସିଂହ 
ପ୍ରମୁଖ ବିଶିଷ୍ଟ କଂଗ୍ରେସ ନେତା । ସରଳା ଦେବୀ ମଧ୍ଯ ନିଜ ପତି ଭାଗୀରଥ୍‌ 
ମହାପାତ୍ରଙ୍କ ସହ ଏହି କଂଗ୍ରେସ ଅଧ୍ବେଶନରେ ଯୋଗ ଦେଇଥ୍‌୍ଲେ | 


୭ 

ଅସହଯୋଗ ଆନ୍ଦୋଳନ 


୧୯୨୦ ମସିହା ଅଗଷ୍ଟ ପହିଲାରେ ମହାତ୍ମାଗାନ୍ଧିଙ୍କ ନେତୃତ୍ଵରେ 
ଭାରତରେ ଅସହଯୋଗ ଆନ୍ଦୋଳନ ଆରମ୍ଭ ହେଲା । ‘ସରକାରୀ- 
କୋର୍ଟ କଚେରୀ ବର୍ଜନ? ଏହି ଆନ୍ଦୋଳନରେ ଗୋଟିଏ କାର୍ଯ୍ୟକ୍ରମ 
ଥୁଲା । ଭାଗୀରଥ୍‌ ମହାପାତ୍ର ଅସହଯୋଗ ଆନ୍ଦୋଳନରେ ଯୋଗ ଦେବା 
ହେତୁ ଓକିଲାତି ଛାଡ଼ି ଦେଲେ । ସରଳା ଦେବୀଙ୍କ ଉପରେ ଏହାର 
ପ୍ରଭାବ ପଡ଼ିଲା । 

୧୯୨୧ ମସିହା ମାର୍ଚ୍ଚ ମାସରେ ମହାତ୍ମା ଗାନ୍ଧି କଟକ ଆସିଲେ । 
କଟକ ବାଲୁବଜାର ପାଖରେ ଗୋଟିଏ ମହିଳା ସଭାରେ ସେ ନାରୀମାନଙ୍କୁ 
ସୂତା କାଟି ଖଦି ପିଛିବାକୁ, ପର୍ଦ୍ଦା ଛାଡ଼ିବାକୁ, ଛୁଆଁ ଛୁଇଁ ନମାନିବାକୁ 
ଉଦ୍‌ବୋଧନ ଦେଲେ । ସରଳା ଦେବୀ ସେହି ସଭାରେ ଉପସ୍ଥିତ ଥୁଲେ । 
ସେ ସେହି ସମୟରୁ ପର୍ଦ୍ଦା ପ୍ରଥାକୁ ବର୍ଜନ କଲେ । ଛୁଆଁ ଛୁଇଁ ମାନିଲେ 
ନାହିଁ। ହାତ କଟା ଓ ହାତ ବୂଣା ସୂତାର ଖଦଡ଼ ଲୁଗା ପିନ୍ଧିଲେ । 
କଂଗ୍ରେସର ସଭ୍ୟା ହେଲେ । ସେତେବେଳେ କଂଗ୍ରେସର ସଭ୍ୟ ହେବାର 
ନିୟମ ଥୁଲା ଯେ, କଂଗ୍ରେସକୁ ଚ଼ାରିଅଣା ପଇସା ଦେଇ ରସିଦ୍‌ ଖାତାରେ 
ଦସ୍ତଖତ କରିବା । ଏହି ଦସ୍ତଖତ ବା ଟିପ ଚ଼ିହ୍ନ କଂଗ୍ରେସର ସଭ୍ଯ 
ଭାବରେ ଦେଶର ସ୍ଵାଧୀନତା ଆନ୍ଦୋଳନକୁ ସମର୍ଥନ କରୁଥ୍‌ବାର ପ୍ରମାଣ 
ରୂପେ ଗ୍ରହଣ କରାଯାଉଥୁଲା | କାରଣ କଂଗ୍ରେସ ରସିଦ୍‌ ବହିରେ ଲେଖା 
ଥୁଲା - “ମୁଁ ଶାନ୍ତି ପୂର୍ଣ୍ଣ ଓ ନ୍ୟାୟ ସଂଗତ ଉପାୟରେ ଭାରତର 
ସ୍ଵାଧୀନତା ପ୍ରାପ୍ତିରେ ବିଶ୍କାସ କରେ ।”? 

ଓଡ଼ିଶାରେ ଅସହଯୋଗ ଆନ୍ଦୋଳନକୁ ଠିକ୍‌ ଭାବରେ ପରିଚାଳନା 
କରିବାପାଇଁ ଗୋପବନ୍ଧୁ ଚାହୁଁଥ୍‌ଲେ | ସେଥ୍ପାଇଁ ସେ ଗାନିଜୀଙ୍କ ଓଡ଼ିଶା 
ଆସିବାକୁ ନିମନ୍ତ୍ରଣ କରିଥୁଲେ । ଏହି ନିମନ୍ତ୍ରଣ ରକ୍ଷା କରି ଗାନ୍ଧିଜୀ 
୧୯୨୧ ମସିହା ମାର୍ଚ୍ଚ ମାସ ୨୩ ତାରିଖରେ ଓଡ଼ିଶା ଆସିଥୁଲେ । 
ତାଙ୍କ ସହିତ ତାଙ୍କର ପନ୍ନୀ କସ୍ତୁରବା ମଧ୍ଯ ଆସିଥୁଲେ । ଗାନ୍ଧିଜୀଙ୍କ 
ଆଗମନ ଉପଲକ୍ଷେ କଟକ କାଠଯୋଡ଼ି ନଇ ବାଲିରେ ଏକ ବିରାଟ 
ସାଧାରଣ ସଭାର ଆୟୋଜନ କରାଯାଇଥୁଲା | ଏହି ସଭାରେ ଓଡ଼ିଶାର 
ମହିଳାମାନେ ବହୁ ସଂଖ୍ୟାରେ ଯୋଗ ଦିଅନ୍ତୁ ବୋଲି ଗାନ୍ଧିଜୀ ଚାହୁଁଥଲେ | 
ହେଲେ ସେତେବେଳେ ଏଭଳି ହେବା ସମ୍ଭବ ନଥୁଲା । ସରଳା ଦେବୀ 
କଟକ ସହରର ଗଳି କନ୍ଦି ବ୍ରଲି ମହିଳାମାନଙ୍କୁ ଗାନ୍ଧିଜୀଙ୍କ ସଭାରେ 
ଯୋଗ ଦେବା ପାଇଁ ବୃଝାଇଥୁଲେ । ତାଙ୍କର ନିଷ୍ଠା ଓ ଉଦ୍ୟମ ସଫଳ 

ହୋଇଥିଲା ! କଟକ ଟାଉନ୍‌ ହଲରେ ଏକ ସଭାରେ ବହୁ ସଂଖ୍ୟାରେ 
ମହିଳା ଯୋଗ ଦେଇଥ୍‌ଲେ । 


ଏହି ସଭାରେ ଗାନ୍ଧିଜୀ ହିନ୍ଦୀରେ ଯେଉଁ ଭାଷଣ ଦେଇଥ୍‌ଲେ, 
ସରଳା ଦେବୀ ତାକୁ ଓଡ଼ିଆରେ ଅନୁବାଦ କରି ବୂଝାଉଥୁଲେ | ଗାନ୍ଧିଜୀଙ୍କ 
ଆହ୍ବାନରେ ବହୁ ମହିଳା ନିଜ ଦେହରୁ ଅଳଙ୍କାରମାନ ଖୋଲି ସ୍ଵରାଜ୍ୟ 
ପାଣ୍ତିକୁ ଦାନ କରିଥୁଲେ । ପାଖରେ ଥୁବା ସବ୍ର ଟଙ୍କା ପଇସା ମଧ୍ଯ 
ଦେଇ ଦେଇଥ୍‌ଲେ । ସରଳାଦେବୀ ମଧ୍ଯ ନିଜର ସ୍ଵର୍ଣ୍ଣ ଅଳଙ୍କାର ଦାନ 
କରି ଦେବା ସଙ୍ଗେ ସଙ୍ଗେ ଭବିଷ୍ୟତରେ ଆଉ ଅଳଙ୍କାର ପିନ୍ଧିବେ ନାହିଁ 
ବୋଲି ଘୋଷଣା କରିଥ୍‌ଲେ । ସେହିଦିନ ଠାରୁ ସେ ସ୍ଵରାଜ୍ୟର ବାର୍ରା 
ଲୋକଙ୍କ ପାଖରେ ପହଞ୍ଚାଇବେ ବୋଲି ପଣ କରିଥୁଲେ । 


ସ୍ପରାଜ୍ୟ ବାର୍ଭା ପ୍ରଚାର କଲାବେଳେ ସେ ସମାଜରେ ନାରୀର 
ଭୂମିକା ବିଷୟରେ ଅବଗତ ହୋଇଥ୍‌ଲେ । ନାରୀମାନଙ୍କ ପ୍ରତି ସମାଜର 
ଅଜ୍ଞତା ହେତୁ ଦେଶରେ ଯେଉଁ ପରିସ୍ଥିତି ଦେଖା ଦେଇଛି ତାହା ଭଲଭାବେ 
ଜାଣି ପାରିଥ୍‌ଲେ ! ସେ ସଂପର୍କରେ ଅନୁଧ୍ୟାନ କରି ସରଳା ମହାତ୍ମାଗାନ୍ଧିଙ୍କ 
ଏକ ଚିଠି ଲେଖ୍ଥ୍ଲେ । ସେଥ୍୍‌ରେ ଉଲ୍୍ଖ ଥୁଲା - “ନାରୀ ଜାତି 
ପ୍ରତି ଦ୍ୂର୍ବ୍ଯୟବହାର ଯେ ଅସ୍ତୃଶ୍ୟତା ପରି ସମାଜର ଗୋଟିଏ ରୋଗ; 
ଏକଥା କ'ଣ ଆପଣ ସ୍ଵୀକାର କରିବେ ନାହିଁ ? ମୁଁ ଯେଉଁ ଜାତୀୟବାଦୀ 
ଯୁବକମାନଙ୍କ ସଂପର୍କରେ ଆସିଛି, ସେମାନଙ୍କ ମଧ୍ୟରୁ ଶତକଡ଼ା ୯୦ 
ଜଣଙ୍କ ମଧ୍ୟରେ ପାଶବିକ ମନୋବୃତ୍ତି ରହିଛି । ଭାରତରେ ଅସହଯୋଗ 
ଆନ୍ଦୋଳନରେ ଯେଉଁମାନେ ଯୋଗ ଦେଇଛନ୍ତି ସେମାନଙ୍କ ମଧ୍ଯରୁ 
କେତେଜଣ ନାରୀକୁ ସମ୍ଭୋଗର ସାମଗ୍ରୀ ବୋଲି ମନେ ନ କରନ୍ତି ? 

ଚ଼ିତ୍ତ ଶୁଦ୍ଧି ହେଉଛି ସଫଳତାର ପ୍ରଥମ ସର୍ଜ । ମାତ୍ର ନାରୀ ଜାତି ପ୍ରତି 
ରହିଥ୍ବା ମନୋବୃଭି ପରିବର୍ରଭିତ ନ ହେଲେ ଚ୍ରିତ୍ତ ଶୁଦ୍ଧି - ଯାହା କି 
ସଫଳତାର ଆବଶ୍ୟକ ସର୍ଭ - ତାହା ସମ୍ଭବ ହେବ ନାହିଁ ।” 


ମହମ୍ମାଗାନ୍ଧି ସରଳା ଦେବୀଙ୍କର ଏହି କଥାକୁ ‘ୟଙ୍ଗ ଇଣ୍ଡିଆ” 
ପତ୍ରିକାରେ ଛାପିଦେଇ ଯେଉଁ ମନ୍ତବ୍ୟ ଦେଲେ, ତାହା “ˆ ଗାଛି 
ରଚନାବଳୀ ରେ ଲିପିବଦ୍ଧ ହୋଇ ରହିଛି । ସେଥୁରେ ସେ ଲେଖୁଛନ୍ତି 
- × × × “ଏଠାରେ ମୁଁ କହି ରଖୁଛି ଯେ, ପ୍ରକୃତ ସ୍ଵରାଜ୍ୟ ପାଇଁ 
ଉପଯୂକ୍ତ ହେବାକୁ ହେଲେ ନାରୀ ଓ ନାରୀ ଜାତିର ପବିତ୍ରତା ପ୍ରତି 
ପୁରୁଷକୁ ଅଧ୍କ ସମ୍ମାନ ପ୍ରଦର୍ଶନ କରିବାକୁ ହେବ ।” 


ଅଳକା ଆଶ୍ରମ 


୧୯୨୧-୨୨ ମସିହାରେ ସରଳା ଦେବୀଙ୍କ ସ୍ବାମୀ ଭାଗୀରଥ୍‌ 
ମହାପାତ୍ର, ଡକୃର ଏକ୍ରାମ୍‌ ରସୂଲ୍‌ ଓ ଉଚ୍ଜଳମଣି ଗୋପବନ୍ଧୁ ଦାସଙ୍କ 
ସହ ଅସହଯୋଗ ଅନ୍ଦୋଳନରେ ଯୋଗ ଦେଇଥୁଲେ । ରାଜଦ୍ରୋହ 
ଅପରାଧରେ ଦଶ୍ଡିତ ହୋଇ ଭାଗୀରଥ୍‌ ବାବ୍ର ୨ ବର୍ଷ କାରାଦଣ୍ଡ ଭୋଗ 
କରିଥୁଲେ | 


ଭାଗୀରଥ୍‌ ବାବୁ ସ୍ଵରାଜ୍ୟ ବାର୍ତା ପ୍ରଚାର ଓ ପ୍ରାଦେଶିକ କଂଗ୍ରେସ 
କମିଟିର ଦାୟିତ୍ଵ ତୁଲାଇବା ସଙ୍ଗେ ସଙ୍ଗେ ଜଗତ୍‌ସିଂହପୂର ଠାରେ ସ୍ଥାପିତ 
ଅଳକାଶ୍ରମ ଜାତୀୟ ଶିକ୍ଷାନୁଷ୍ଠାନର ଅନ୍ୟତମ ପରିଚାଳକ ମଧ୍ଯ ଥୁଲେ । 
ଏହି ଅଳକାଶ୍ରମ ଗାନ୍ଧିଜୀଙ୍କ ଆଦର୍ଶରେ ଗଢ଼ି ଉଠିଥୁଲା । ଗୋପବନ୍ଧୁ 
ଚ୍ରୌଧୂରୀ, ରମାଦେବୀ, ଭାଗୀରଥ୍‌ ମହାପାତ୍ର ଓ ସରଳାଦେବୀ ପ୍ରମୁଖ 

ଏହି ଅନୁଷ୍ଠାନ ପରିଚାଳନା କରୁଥ୍‌ଲେ । ସେଠାରେ ଏକ ଜାତୀୟ 
ବିଦ୍ୟାଳୟ ଖୋଲା ଯାଇ କର୍ମୀମାନଙ୍କୁ ତାଲିମ୍‌ ଦିଆଯାଉଥ୍‌ୁଲା । ପାଠ 
ପଢ଼ା ସାଙ୍ଗକୁ ସୂତାକଟା ଓ ଲୁଗା ବୁଣା କାମ ସେମାନେ ଶିଖୁଥୁଲେ । 
ଗାଁ ଗହଳିକୁ ଯାଇ ରୋଗୀମାନଙ୍କର ସେବା କରୁଥ୍‌ଲେ । 


ସରଳାଦେବୀ ଏହି ଆଶ୍ରମ ସହିତ ମୂଳରୁ ଜଡ଼ିତ ଥୁଲେ। ସ୍ଵାମୀଙ୍କ 
ସହିତ ଆଶ୍ରମର ବିଭିନ୍ନ କାର୍ଯ୍ୟକ୍ରମରେ ସେ ଭାଗ ନେଉଥ୍‌ଲେ । 
ଅଳକାଶ୍ରମର ଛାତ୍ରମାନେ ‘ଅଳକା” ନାମକ ଏକ ହାତ ଲେଖା ପତ୍ରିକା 
ପ୍ରକାଶ କରୁଥୁ୍‌ଲେ । ସେ ଏହି ପତ୍ରିକାରେ ମଧ୍ଯ ନିଜେ ଲେଖା 
ଦେଉଥୁଲେ । 


ସରଳାଙ୍କ ସାହିତ୍ୟ ଚ଼୍୍ଟା 


ସରଳାଦେବୀ ଅଳ୍ପ ବୟସରୁ ସାହିତ୍ୟ ଚର୍ଚ୍ଚା ଆରମ୍ଭ କରିଥୂଲେ । 
ସେ ଯୁଗରେ ‘ ପରିଚାରିକା” ନାମକ ଗୋଟିଏ ମାସିକ ପତ୍ରିକା କିଛି ବର୍ଷ 
ପ୍ରକାଶିତ ହୋଇଥ୍‌ଲା । ଶ୍ରୀମତୀ ବସନ୍ତ କୁମାରୀ ଦେବୀ ଏହି ପତ୍ରିକାର 
ସଂପାଦିକା ଥୁଲେ । ସର୍ବଶ୍ରୀ ସରୋଜିନୀ ଦେବୀ, କୋକିଳ ଦେବୀ, 
ପ୍ରମିଳା ସୁନ୍ଦରୀ ଦେଇ, ରମା ସୁନ୍ଦରୀ ଦେଇ, କାଞ୍ଚନମାଳି ଦେଇ ପ୍ରମୁଖ 
ବହୁ ମହିଳାଙ୍କ ରଚନା ସେହି ପତ୍ରିକାରେ ପ୍ରକାଶିତ ହୋଇଥଲା । ସନ୍‌ 
୧୩୨୫ରୁ ୧୩୨୭ ମଧ୍ଯରେ ଛପା ହୋଇଥୁବା 'ପରିଚାରିକା”'ରେ 
ସରଳାଦେବୀଙ୍କର ରଚନା ମଧ୍ଯ ଦେଖ୍‌ବାକୁ ମିଳେ । ସେଥୁରେ ତାଙ୍କ 
ନାମ ଠାଏ ଠାଏ ସରଳା ସୁନ୍ଦରୀ ଦେଇ ଲେଖା ହୋଇଛି । ସନ୍‌ ୧୩୨୫ 
ବା ୧୯୧୮ ମସିହାର ‘ପରିଚାରିକା'ରେ “ ଧୈର୍ଯ୍ୟଶାଳୀ ସାମ୍ରାଜ୍ଞୀ 

ଶୈବ୍ୟା? ନାମକ ତାଙ୍କର ଏକ ରଚନା ପ୍ରକାଶିତ ହୋଇଥଲା | ସେହିପରି 
ସନ୍‌ ୧୩୨୬ ଓ ୧୩୨ ୭ରେ କଳ୍ପିତ ମୃତ୍ୟୁ? ଓ ପ୍ରତୀକ୍ଷା? ନାମକ 
ଦ୍ରଇଟି କବିତା ମଧ୍ଯ ତାଙ୍କର ଏହି ପତ୍ରିକାରେ ସ୍ଥାନ ପାଇଥୁଲା ! ତାଙ୍କ 
ମାଆଙ୍କର ମଧ୍ଯ ‘ପାକ ପ୍ରଣାଳୀ” ଶିରୋନାମାରେ ଧାରାବାହିକ ରଚନା 
‘ପରିଚାରିକା”ରେ ପ୍ରକାଶିତ ହେଉଥଲା । ଚଉଦ ପନ୍ଦର ବର୍ଷ ବୟସରେ 
ସରଳାଙ୍କର ଏହି ରଚନାରୁ ତାଙ୍କ ସାହିତ୍ୟିକ ପ୍ରତିଭାର ପରିଚୟ ମିଳେ । 
ପରବର୍ଗୀକାଳରେ ତାଙ୍କର ଏହି ସାହିତ୍ୟିକ ପ୍ରତିଭାର ଦୁତ ବିକାଶ 
ଘଟିଥ୍ଲା | 


ନାରୀ ସଂଗଠନ 


ଗାନ୍ଧିଜୀଙ୍କ ପ୍ରଭାବ ସରଳାଦେବୀ, ରମାଦେବୀ, ଶୈଳବାଳା ଦାସ, 
ରେବା ରାୟ ଓ କ୍ରନ୍ତଳା କ୍ରମାରୀଙ୍କ ଉପରେ ପଡ଼ିଥୁଲା । ସେମାନେ 
ନାରୀମାନଙ୍କର ସାମୂହିକ ଉନ୍ନତି ପାଇଁ ଚିନ୍ତା କରୁଥ୍‌ଲେ । ଲେଖା, ଶିକ୍ଷା 
ଓ ସଭାସମିତି ଦ୍ଵାରା ନାରୀମାନଙ୍କର ବିଭିନ୍ନ ସମସ୍ଯା ସଂପର୍କରେ 
ସେମାନେ ଆଲୋକପାତ କରୁଥୁଲେ । ଓଡ଼ିଶାର ନାରୀମାନଙ୍କ ଗୋଟିଏ 
ମଞ୍ଚରେ ଏକାଠି କରିବାପାଇଁ ସରଳାଦେବୀ “ ଉଜ୍ଜଳ ମହିଳା ସମ୍ମିଳନୀ 
ନାମକ ଏକ ସଂଗଠନ କରିଥୁଲେ । ରସାମଣି ଦେବୀ, ହୈମବତୀ ଦେବୀ 
ଓ କିଶୋରୀମଣି ଦେବୀ ପ୍ରମୂଖ ଏଥ୍‌ରେ ଅଂଶଗ୍ରହଣ କରିଥୁଲେ । ଏହାର 
ପ୍ରଥମ ଅଧ୍‌ବେଶନରେ ଆଚାର୍ଯ୍ୟ ପ୍ରଫ୍ରଲ୍ଲ ଚନ୍ଦ୍ର ରାୟ ସଭାପତିତ୍ସ 
କରିଥଲେ । ଓଡ଼ିଶାର ନାରୀମାନଙ୍କ ମଧ୍ୟରେ ଜାଗରଣ ସୃଷ୍ଟି କରିବା 
ପାଇଁ ସରଳାଙ୍କ ଉଦ୍ୟମକୁ ସେ ଖୁବ୍‌ ପ୍ରଶଂସା କରିଥଲେ । ସେହି 

ଅଧ୍ବେଶନରେ ହିଁ ଉଜ୍ଜଳ ମହିଳା ସମ୍ମିଳନୀ ନିଖୁଳ ଭାରତ ମହିଳା 
ସଂଘର ଶାଖାରୂପେ କାର୍ଯ୍ୟ କରିବ ବୋଲି ସ୍ଥିର ହୋଇଥଲା । 


ଉତ୍ଳ ନାରୀ ସମ୍ମିଳନୀର ସଫଳତା ସରଳାଦେବୀଙ୍କୁ ଗଠନମୂଳକ 
କାମ କରିବା ପାଇଁ ବିଶେଷ ଉତ୍ସାହିତ କରିଥ୍‌ଲା । ସେ ଓଡ଼ିଶାର 
ନାରୀମାନଙ୍କ ବିଭିନ୍ନ ସମସ୍ୟା ଉପରେ ପ୍ରବନ୍ଧମାନ ଲେଖ୍‌ ପତ୍ର - 
ପତ୍ରିକାରେ ପ୍ରକାଶ କରିଥୁଲେ ! ତାଙ୍କର ଏହି ସବ୍ର କାର୍ଯ୍ୟ ଅନ୍ୟ ରାଜ୍ୟର 
ନାରୀମାନଙ୍କ ମଧ୍ୟରେ ଆଲୋଚିତ ହେଉଥଲା । ଦକ୍ଷିଣ ଭାରତର 
ତିରୁପତିଠାରେ ଆୟୋଜିତ ତାମିଲନାଡ଼ୁ ପ୍ରାଦେଶିକ ମହିଳା ସମିତି 
ବୈଠକରେ ସରଳାଦେବୀଙ୍କୁ ପୌରୋହିତ୍ୟ କରିବାକୂ ଆମନ୍ତ୍ରଣ କରି 
ନିଆ ଯାଇଥଲା । ଓଡ଼ିଶା ନାରୀ ଜାଗରଣର ବାର୍ରା ଦକ୍ଷିଣ ଭାରତରେ 
ମଧ୍ଯ ପହଞ୍୍‌ ପାରିଥ୍ଲା । 


୧୯୨୪ ମସିହାର କଟକ ନାରୀ ସମ୍ମିଳନୀରେ ଯୋଗଦେବା 
ପରେ ସରଳା ଦେବୀ କଟକ ସ୍ଵରାଜ୍ୟ ଆଶ୍ରମର ମହିଳା ସଭା, ବହ୍ପୂର 
ମହିଳା ସଭା ଓ ମହିଳା ସଂଗଠନ କାମରେ ଲାଗି ପଡ଼ିଥ୍‌ଲେ । ସେ 
ବ୍ରଝି ପାରିଥ୍‌ଲେ ଯେ, ସମାଜ ନାରୀ ଓ ପୁରୁଷକୁ ନେଇ ଗଢ଼ା ହୋଇଛି । 
ନାରୀ ଯଦି ମୂର୍ଖ, ଅବହେଳିତ ଓ ଦୁର୍ବଳ ହୋଇ ରହିବ, ତେବେ ସମାଜ 
କଦାପି ଉନ୍ନତ ହୋଇ ପାରିବ ନାହିଁ । ସେଥୁପାଇଁ ଉତ୍ଳ ମହିଳା ସମ୍ମିଳନୀ 
ଓ ନାରୀ କଲ୍ୟାଣ ସମବାୟ ସମିତି ଆଦି ମହିଳା ସଂସ୍ଥା ସେ ଗଠନ 
କରିଥ୍‌ଲେ । କିନ୍ତୁ ଏହି ସମୟରେ ଭାରତର ରାଜନୈତିକ ଆନ୍ଦୋଳନ 

ଭିନ୍ନ ମୋଡ଼ ନେଲା । ୧୯୩୦ ମସିହାରେ ମହାତ୍ମା ଗାନ୍ଧି ଲବଣ ଆଇନ୍‌ 
ବିରୁଦ୍ଧରେ ସତ୍ୟାଗ୍ରହ କରିବା ପାଇଁ ଡାକରା ଦେଲେ । 


ଲବଣ ସତ୍ୟାଗ୍ରହରେ ସରଳା ଦେବୀ 


ସରଳାଦେବୀ ସେତେବେଳେ ଗଞ୍ଜାମ ଜିଲ୍ଲାର ବ୍ରହମପୂର ସହରରେ 
‘ଉଦ୍ଯୋଗ ମନ୍ଦିର? ନାମକ ସଂସ୍ଥା ସ୍ଥାପନ କରି ଗ୍ରାମାଞ୍ଚଳରେ ବ୍ରଲି 
ସତ୍ୟାଗ୍ରହୀ ସଂଗ୍ରହ କରିବାରେ ଲାଗି ପଡ଼ିଥୁଲେ । ତାଙ୍କ ପ୍ରଚେଷ୍ଟାରେ 
ଶ୍ରୀମତୀ ହେମଲତା ଦେବୀ, ଶୋଭାବତୀ ପଣ୍ଡା ପ୍ରମୁଖ ସତ୍ୟାଗ୍ରହ 
ଆନ୍ଦୋଳନରେ ଯୋଗ ଦେଇଥ୍‌ଲେ । ବହୁ ପୂରୁଷ ସତ୍ଯାଗ୍ରହୀ ମଧ୍ଯ 
ଉଦ୍ଯୋଗ ମନ୍ଦିରରେ ରହି ଦଳବଦ୍ଧ ହୋଇ ଲୁଣ ମାରି ଲବଣ ଆଇନ୍‌ 
ଭଙ୍ଗ କରିଥ୍‌ଲେ । ଗିରଫ ହୋଇ ଦଣ୍ଡ ଭୋଗୁଥୁଲେ । 


ଯେତେବେଳେ ସରଳାଦେବୀ ନିଜେ ଲବଣ ଆଇନ ଅମାନ୍ୟ 
କରିବେ ବୋଲି ଘୋଷଣା କଲେ, ସେତେବେଳେ ସରକାରଙ୍କର ଚେତନା 
ପଶିଲା | ଦିନେ ସରଳା ଦେବୀ ମାନ୍ଦ୍ରାଜ ମେଲ୍‌ରେ ଯାଉଥ୍‌ଲେ | ହଠାତ୍‌ 
ମେଲ୍ଗାଡ଼ି ଗୋଟିଏ ନିର୍ଜନ ସ୍ଥାନରେ ଛିଡ଼ା ହୋଇଗଲା | ମାନ୍ଦ୍ରାଜ ମେଲ୍‌ 
ବଡ଼ ବଡ଼ ରେଳ ଷ୍ଟେସନ୍‌ ଛଡ଼ା ଅନ୍ୟତ୍ର କେବେହେଁ ଅଟକେ ନାହିଁ । 
ସେଦିନ ଗାଡ଼ି କାହିଁକି ଅଟକିଲା, ତାହା ଜାଣିବା ପାଇଁ ଯାତ୍ରୀମାନେ 
ରେଳ ଡବାର ଖଡ଼ିକି ବାଟେ ମୁହଁ ବାହାର କରି ଦେଖ୍‌ଲେ । ସେମାନଙ୍କ 
ଆଖ୍ରେ ପଡ଼ିଲା, ଦଳେ ପୁଲିସ୍‌ ରେଳ ଡବା ଭିତରୁ ଜଣେ ଯୁବତୀକୁ 
ଓହ୍ଲାଇ ଆଣି ପୁଲିସ୍‌ ଗାଡ଼ିରେ ବସାଇ ନେଇଗଲେ । ମୁହୂର୍ଭକ ମଧ୍ଯରେ 
ମାନ୍ଦ୍ରାଜ ମେଲ୍‌ରେ ଯାଉଥ୍‌ବା ଯାତ୍ରୀମାନେ ଜାଣିଗଲେ ଯେ ପୁଲିସ୍‌ ଧରି 

ନେଉଥ୍‌ବା ଯୁବତୀ ଜଣକ ସରଳା ଦେବୀ । ବିଦ୍ୟୁତ୍‌ ବେଗରେ ଏ 
ଖବର ସାରା ଓଡ଼ିଶାରେ ଖେଳେଇ ହୋଇଗଲା । ଏହି ନିରସ୍ତ୍ର ମହିଳାଙ୍କୁ 
ବିଟିଶ୍‌ ସରକାର ଖୁବ୍‌ ଭୟ କରୁଥୁଲେ । ତାଙ୍କୁ ସହର ବଜାରରେ ଗିରଫ 
କଲେ ଲୋକେ ଉତ୍ତେଜିତ ହୋଇ ମାତି ଉଠିବେ ବୋଲି ସରକାର 
ଆଶଙ୍କା କରୁଥୂଲେ । ତେଣୁ ସେ ରେଳ ଯାତ୍ରା କରୁଥ୍ବାବେଳେ ନିଛାଟିଆ 
ସ୍ଥାନରେ ଗାଡ଼ି ଅଟକାଇ ତାଙ୍କୁ ଗିରଫ୍‌ କରିନେଲେ । ଓଡ଼ିଶାର ଚାରିଆଡ଼େ 
ତାଙ୍କ ଗିରଫ୍‌ର ପ୍ରତିବାଦ କରି ସଭା, ଶୋଭାଯାତ୍ରା ହେଲା । ସରକାର 
ତାଙ୍କୁ ଛଅ ମାସ କାରାଦଣ୍ଡ ଦେଇ ସୁଦୂର ଭେଲୋର୍‌ ଜେଲ୍‌କୁ ପଠାଇ 
ଦେଇଥ୍‌ଲେ । 

ଭେଲୋର୍‌ ଜେଲ୍‌ରେ ଥୁଲାବେଳେ ତାଙ୍କ ଉପରେ ନାନା ପ୍ରକାର 
ନିର୍ଯାତନା କରାଯାଇଥୁୂଲା । ଜେଲ୍‌ର ବିଭିନ୍ନ ପ୍ରକାର କଠିନ କାର୍ଯ୍ୟ 
କରିବାକୁ ତାଙ୍କୁ ଦିଆଯାଇଥୁଲା । ଶାଢ଼ି ବଦଳରେ ଜେଲ୍‌ ପୋଷାକ 
ପିନ୍ଧିବାକୁ ବାଧ କରା ହୋଇଥଲା । ସଧବାର ଚିହ୍ନ ହାତର ଚୁଡ଼ି ମଧ୍ଯ 
ଓହ୍ଲାଇ ଦିଆଯାଇଥୁଲା । ସକାଳେ ଖଣ୍ଡେ ଶୁଖ୍ଲା ପାଉଁରୁଟି ଓ ଅନ୍ୟ 
ସମୟରେ ଡାଲି ତରକାରୀ ବିନା ଭାତ ଖାଇବାକୁ ଦିଆଯାଉଥ୍‌ୁଲା ! 
ଡାଲି, ତରକାରୀ ବଦଳରେ ଦିଆଯାଉଥୁଲା ଲଙ୍କା, ଲୁଣ ଏବଂ ଆଚାର | 
ମାଟି ପିଣ୍ଡି ଉପରେ ଶୋଇଲାବେଳେ ତାଙ୍କୁ ତକିଆ ମଧ୍ଯ ଦିଆଯାଉ 
ନଥ୍ଲା | 


ସେ ଥୁଲେ ଜେଲ୍‌ ବରଣ କରିଥୁବା ଓଡ଼ିଶାର ପ୍ରଥମ ନାରୀ 
ସତ୍ୟାଗ୍ରହୀ । ସେଥ୍‌ପାଇଁ ତାଙ୍କୁ ନାରୀ ନେତ୍ରୀ ରମାଦେବୀ ଅଭିନନ୍ଦନ 
ଜଣାଇ ଜେଲ୍‌କୁ ଚ଼ିଠି ଲେଖ୍ଥ୍ଲେ । ଭେଲୋର୍‌ ଜେଲ୍‌ରେ ଥୂଲାବେଳେ 
ସରଳା ଦେବୀଙ୍କ ସହ ଦୁର୍ଗାବାଇ ( ଦେଶମୁଖ ) ଓ ବିଶିଷ୍ଟ ସ୍ବାଧୀନତା 
ସଂଗ୍ରାମୀ ପ୍ରଫେସର ଏନ୍‌. ଜି. ରଙ୍ଗାଙ୍କ ପନ୍‌ୀ ପଦ୍ଧାବତୀ ସୁଭଦ୍ରାମା 
ତାଙ୍କର ସହବନ୍ଦୀ ଥୁଲେ । ସେମାନଙ୍କ ସହିତ ଭାବର ଆଦାନ ପ୍ରଦାନ 
କରି ସରଳାଦେବୀ ମହାଭାରତୀୟ ସ୍ତରରେ ନାରୀ ସଂଗଠନ କରିବା 


ସଂପର୍କରେ ଚିନ୍ତା କରିଥ୍‌ଲେ । 


ସେ ସେହି ବର୍ଷ ଡିସେମ୍ବର ମାସ ୮ ତାରିଖ ଦିନ ଭେଲୋର୍‌ 
ଜେଲ୍‌ରୁ ଖଲାସ ହୋଇଥ୍‌ଲେ । ତାଙ୍କୁ ଏବଂ ଦ୍ରର୍ଗାବାଇଙ୍କ ୧୮ଟି ଅନୁଷ୍ଠାନ 

ତରଫରୁ ମାନପତ୍ର ପ୍ରଦାନ କରାଯାଇଥ୍‌ୁଲା । କଟକରେ ତାଙ୍କୁ ସମ୍ବର୍ବନା 
ଦେବା ପାଇଁ ଯେଉଁ ସାଧାରଣ ସଭାର ଆୟୋଜନ କରାଯାଇଥ୍‌ଲା, 
ସେଥ୍‌ରେ ବୀଣାପାଣି ଦେବୀ ସଭାପତିତ୍ସ କରିଥୁଲେ । ନାରୀ କବି କୁନ୍ତଳା 
କୁମାରୀ ତାଙ୍କ ଉଦ୍ଦେଶ୍ୟରେ ରଚିତ ସ୍ଵାଗତ ସଙ୍ଗୀତରେ ତାଙ୍କୁ 
 ବୀରବାଳା ମା” ସରଳା”? ବୋଲି ସମ୍ବୋଧନ କରିଥ୍‌ଲେ | ସଭାରେ 
ଉପସ୍ଥିତ ନରନାରୀ ତାଙ୍କ ଉପରେ ଜେଲ୍‌ରେ ହୋଇଥବା ଅତ୍ୟାଚାର 
କଥା ଶୁଣି ଉତ୍ତେଜିତ ହୋଇ ଉଠିଥ୍‌ଲେ । ସତ୍ଯାଗ୍ରହୀମାନେ ବ୍ରିଟିଶ 
ସରକାରଙ୍କ ବିରୁଦ୍ଧରେ ଧ୍ଵନି ଦେବା ସଙ୍ଗେ ସଙ୍ଗେ ୟୁନିୟନ୍‌ ଜ୍ୟାକ୍‌ରେ 
ନିଆଁ ଲଗାଇ ଦେଇଥ୍‌ୁଲେ । 

୧୯୩୦ ମସିହା ଲବଣ ସତ୍ୟାଗ୍ରହ, ନିଶା ନିବାରଣ ଓ ବିଦେଶୀ 
ପଦାର୍ଥ ବର୍ଜନ ଆନ୍ଦୋଳନ ଖୁବ୍‌ ପ୍ରବଳ ହେଲା । ବ୍ରିଟିଶ ସରକାର 
ଉପାୟହୀନ ହୋଇ ୧୯୩୧ ମସିହାରେ ମହାତ୍ମାଗାନ୍ଧିଙ୍କ ସହ ସନ୍ଧି 
କଲେ । ଓଡ଼ିଶାର ଲବଣ ସତ୍ଯାଗ୍ରହ, ନିଶା ନିବାରଣ ଓ ବିଦେଶୀ 
ବର୍ଜନ ଆନ୍ଦୋଳନର ପୂୁରୋଭାଗରେ ଥୁଲେ ସରଳା ଦେବୀ । 
ମହାତ୍ମାଗାନ୍ଧିଙ୍କ ସହ ବ୍ରିଟିଶ୍‌ ସରକାରଙ୍କ ସନ୍ଧି ହେବା ଫଳରେ ଲୁଣ 
ଉପରେ ବସିଥ୍‌ବା ଟିକସ ଉଠାଇ ଦିଆଗଲା । ସାରା ଦେଶରେ 
ସେତେବେଳେ ଅବର୍ଣ୍ଣନୀୟ ଉତ୍ସାହ ଉଦ୍ଦୀପନା ଦେଖାଦେଇଥୁଲା । ସରଳା 
ଦେବୀ ଓ ଅନ୍ୟ ଲବଣ ସତ୍ୟାଗ୍ରହୀମାନଙ୍କୁ ଲୋକେ ବିଜୟୀ ବୀରର 
ସମ୍ମାନ ଦେଇଥ୍‌ଲେ | କାନ୍ତକବି ଲକ୍ଷ୍ମୀକାନ୍ତ ଏମାନଙ୍କୁ ସମ୍ବର୍ବନା ଜଣାଇ 
ସେତେବେଳେ ଲେଖ୍ଥ୍ଲେ - 

“ଗର୍ଚି ଉଠୁଛି ତୂର୍ଯ୍ୟନାଦ ଉଡୁଛି ବିଜୟ ଜୈତ୍ର 
ଆର୍ଯ୍ୟବାହିନୀ ଆସିଛି ଆଜି ବର୍ତ୍ଧ ସମର କ୍ଷେତ୍ର । 
ବଜାଅ ବଜାଅ ବିଜୟ ବାଦ୍ୟ ଗାଅ ଭାରତର ଜୟ 
ଚନ୍ଦ୍ର ସୂର୍ଯ୍ୟ ସ୍ତମ୍ଭିତ ହେଉ କିନ୍ଧ ଅବନୀମୟ । 

ବଜାଅ ବଜାଅ ବିଜୟ ବାଦ୍ୟ ବଜାଅ ରଣ ଡଙ୍କା 
ପୂର୍ଣ୍ଣ ହୋଇଛି ଜୀବନ ଯଜ୍ଞ ଚୂର୍ଣ୍ଣ ହୋଇଛି ଶଙ୍କା !” 


ଚାଷୀ ଆନ୍ଦୋଳନ 


ଦେଶର ସ୍ଵାଧୀନତା ଆନ୍ଦୋଳନ ବେଳେ ଗଡ଼ଜାତ ରାଜା ଓ 
ଜମିଦାରମାନେ ଥୁଲେ ଇଂରେଜମାନଙ୍କର ଦୃଢ଼ ସମର୍ଥକ । ଜମିଦାରମାନେ 
ଚାଷୀମାନଙ୍କ ଉପରେ ଶୋଷଣ ଅତ୍ୟାଚାର ଚୂଳାଉଥୁଲେ | ଚାଷୀମାନଙ୍କୁ 
ସ୍ଵାଧୀନତା ଆନ୍ଦୋଳନରେ ସାମିଲ କରିବା ପାଇଁ ସେମାନଙ୍କ ସୁଖ- 
ଦୁଃଖରେ ଭାଗୀଦାର ହେବା ସ୍ଵାଧୀନତା ସଂଗ୍ରାମୀମାନଙ୍କର କର୍ରବ୍ଯ 
ହୋଇ ଉଠିଥ୍ଲା । ସେଥ୍ପାଇଁ କଂଗ୍ରେସ ଦଳ ଭିତରେ ଗୋଟିଏ 
ପ୍ରଗତିଶୀଳ ଗୋଷ୍ଠୀ ଲୋକେ ˆ ‘ଉଜ୍ଜଳ କଂଗ୍ରେସ ସାମ୍ୟବାଦୀ ସଂଘ 
ନାମରେ ଏକ ନୂଆ ସଂଗଠନ ଗଢ଼ିଥ୍‌ଲେ । ନବକୃଷ୍ଣ ଚ୍ରୌଧରୀ, ସୁରେନ୍ଦ୍ର 
ନାଥ ଦ୍ବିବେଦୀ, ଭଗବତୀ ଚରଣ ପାଣିଗ୍ରାହୀ ଓ ମାଳତୀ ଚ୍ୌଧୂରୀ 
ପ୍ରମୁଖ ଥୁଲେ ଏହି ସଂଘର ପ୍ରତିଷ୍ଠାତା । ଏମାନେ ସମସ୍ତେ କାର୍ଲମାର୍କସ୍‌ଙ୍କ 
ସାମ୍ୟବାଦୀ ଚିନ୍ତାଧାରା ଦ୍ଵାରା ପ୍ରଭାବିତ ହୋଇଥ୍‌ଲେ । ଦେଶର 
ରାଜନୈତିକ ସ୍ଵାଧୀନତା ସହିତ ଲୋକଙ୍କ ଆର୍ଥକ ସ୍ଵାଧୀନତା କିପରି 

ଆସିପାରିବ, ସେଥ୍ପାଇଁ ସେମାନେ ଲାଗି ପଡ଼ିଥ୍ଲେ । ଜମିଦାର - 
ସାହୁକାର ମାନଙ୍କ ଶୋଷଣରୁ ଚାଷୀମାନଙ୍କ ରକ୍ଷା କରିବାପାଇଁ ସେମାନେ 
ଚାଷୀମାନଙ୍କୁ ଏକାଠି କରୁଥୁଲେ । 


ସରଳାଦେବୀ କଂଗ୍ରେସ ସାମ୍ୟବାଦୀ କର୍ମୀମାନଙ୍କ ସହ ମିଶି 
ଚ଼ାଷୀମାନଙ୍କୁ ସଂଗଠିତ କରୁଥ୍‌ଲେ । ୧୯୩୭ ମସିହା ମେ ମାସରେ 
ଡେଲାଙ୍ଗଠାରେ ଏକ ଚ଼ାଷୀ ସଭା ହୋଇଥଲା । ଏହି ସଭାରେ ସେ 
ତତ୍କାଳୀନ ଜମିଦାରମାନଙ୍କ ଅତ୍ୟାଚାର ବିରୁଦ୍ଧରେ ଲଢ଼େଇ କରିବାକୁ 
ଲୋକଙ୍କୁ ଆହ୍ବାନ କରିଥୁଲେ । ବିଧାନ ସଭା ମଧ୍ଯରେ ବନ୍ୟା କ୍ଷତିଗ୍ରସ୍ତ 
ଚ଼ାଷୀମାନଙ୍କଠାରୁ ଖଜଣା ଆଦାୟ ବନ୍ଦ କରିବାକୁ ସେ ସରକାରଙ୍କୁ 
ପରାମର୍ଶ ଦେଇଥୂଲେ । ଲୋକେ ଯେପରି ବନ୍ୟା ଦାଉରୁ ରକ୍ଷା ପାଇବେ 
ସେଥ୍ପାଇଁ ସ୍ଥାୟୀ ପ୍ରତିକାର ବ୍ୟବସ୍ଥା ଗ୍ରହଣ କରିବାକୁ ସରକାରଙ୍କ 
ପାଖରେ ଦାବି କରିଥୁଲେ । 


ମୋଗଲବନ୍ଦୀର ଜମିଦାରଙ୍କ ଭଳି ଗଡ଼ଜାତଚ ରାଜାମାନେ ମଧ୍ଯ 
ପ୍ରଜାମାନଙ୍କୁ ବେଠି ଖଟାଇ ନାନା ପ୍ରକାର ଟିକସ ଆଦାୟ କରି ହନ୍ତସନ୍ତ 
କରୁଥ୍ଲେ । ସରଳା ଦେବୀ ବିଧାନ ସଭା ଭିତରେ ଓ ବାହାରେ ଏହି 
ଗଡ଼ଜାତ ରାଜାମାନଙ୍କର ଶୋଷଣ ଅତ୍ୟାଚାର ବିରୁଦ୍ଧରେ ସ୍ଵର 
ଉତ୍ତୋଳନ କରିଥୁଲେ ! 


ବିଧାନସଭାରେ ପ୍ରଥମ ମହିଳା 
୧୯୩୬ ମସିହା ଏପ୍ରିଲ ପହିଲା ଦିନ ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ 

ହେଲା । ପ୍ରାଦେଶିକ ସ୍ଵାୟତ୍ତ ଶାସନ ମିଳିବା ପରେ ଓଡ଼ିଶାରେ କଂଗ୍ରେସ୍‌ 
ପକ୍ଷରୁ ବିଧାନ ସଭା ନିର୍ବାଚନ ପାଇଁ ପ୍ରାର୍ଥୀ ଠିଆ କରାଯାଇଥ୍‌ୁଲା । 
ପଣ୍ଡିତ ନୀଳକଣ୍ତ ଦାସ ସେ ସମୟରେ ଓଡ଼ିଶା କଂଗ୍ରେସର ସଭାପତି 
ଥୁଲେ । ସେ ଦୂଇଜଣ ମହିଳା ପ୍ରାର୍ଥୀଙ୍କ ବିଧାନ ସଭାପାଇଁ ପ୍ରାର୍ଥୀ ଭାବରେ 
ବାଛିଥ୍ଲେ । ଜଣେ ଥୁଲେ ସରଳା ଦେବୀ ଓ ଅନ୍ୟ ଜଣେ ଲକ୍ଷ୍ମୀବାର | 
କଟକରୁ ନିର୍ବାଚନ ପ୍ରତିଦ୍ଧନ୍ଦରତା କରି ସରଳା ଦେବୀ ବିଧାନ ସଭାକୁ 
ନିର୍ବାଚିତ ହୋଇଥ୍‌ଲେ । ସେ ଥୁଲେ ଓଡ଼ିଶା ବିଧାନ ସଭାରେ ପ୍ରଥମ 
ମହିଳା ବିଧାୟିକା । 

ବିଧାନସଭାରେ ବାଲ୍ୟ ବିବାହ ଆଇନର ସଂଶୋଧନ ଓ ପୋଇଲି 
ପ୍ରଥାର ଉଚ୍ଛେଦ ପ୍ରଭୃତି ଆଇନ ପ୍ରଣୟନ କରିବାପାଇଁ ସେ ବିଲ୍‌ ଆଗତ 
କରିଥୁଲେ । ସମାଜରେ ବାଳୁତ ବିଧବା, ପୋଇଲିମାନଙ୍କର ଦୁର୍ଦ୍ଦଶା 
ସେତେବେଳେ ଅକଥନୀୟ ଥୁଲା ¦! ଅଥଚ ଏହି ପ୍ରଥା ଦୁଇଟି ଆଭିଜାତ୍ୟ 
ସୂଚକ ବୋଲି ସମାଜରେ ଗୃହୀତ ହେଉଥଲା । ସରଳା ଦେବୀ ଏହା 
ବିରୁଦ୍ଧରେ ବରାବର ସ୍ଵର ଉତ୍ତୋଳନ କରୁଥ୍‌ଲେ । ବିଧାୟିକା ହେବା 
ଫଳରେ ଆଇନ୍‌ ବଳରେ ଏହି ପ୍ରଥାର ଉଚ୍ଛେଦ କରିବା ପାଇଁ ସେ ଦୃଢ଼ 
ପରିକର ହୋଇଥ୍‌୍ଲେ । ତାଙ୍କ ଉଦ୍ୟମ ଫଳରେ ଏହି ବିଲ୍‌ ବିଧାନ 
ସଭାରେ ଗୃହୀତ ହୋଇଥଲା । 

ସେ ବିଧାନ ସଭାରେ ଗୋଟିଏ ଦିନ ବାଚସ୍ପତି ଦାୟିତ୍ବ 
ତୁଲାଇଥ୍‌ଲେ | ବିଟିଶ୍‌ ଅମଳରେ ବିଧାନ ସଭାର ସମସ୍ତ କାର୍ଯ୍ୟ ଇଂରାଜୀ 
ଭାଷାରେ ହେଉଥଲା ! କିନ୍ତୁ ବାଚସ୍ପତି ଆସନରେ ବସି ସରଳା ଦେବୀ 

ସେଦିନର ସମସ୍ତ କାର୍ଯ୍ୟ ଓଡ଼ିଆ ଭାଷାରେ ନିର୍ବାରଣ କରିବା ପାଇଁ 
ନିର୍ଦ୍ଦେଶ ଦେଇଥୁଲେ । ନିଜର ଇଂରାଜୀ ଭାଷାରେ ଭାଷଣ ଦେବାର 
ଦକ୍ଷତା ଥୁବା ସର୍ଧେ ସେ ମଧ୍ଯ ଓଡ଼ିଆ ଭାଷାରେ ଭାଷଣ ଦେଇଥ୍‌ଲେ | 


ଓଡ଼ିଆ ଭାଷାକୁ ସରାକରୀ ଭାଷା ରୂପେ ଗ୍ରହଣ କରିବା ପ୍ରୟାସରେ 
ସେ ଥୁଲେ ପ୍ରଥମ ଓ ଅଗ୍ରଗଣ୍ୟ ମହିଳା । 


ଓଡ଼ିଶାର ସର୍ବାଙ୍ଗୀନ ଉନ୍ନତି ତାଙ୍କର ଲକ୍ଷ୍ୟ ଥୁଲା । ଉତ୍କଳ 
ବିଶ୍ବବିଦ୍ୟାଳୟ ପ୍ରତିଷ୍ଠା ବିଲ୍‌ ଓ ଓଡ଼ିଶା ହାଇକୋର୍ଟ ପ୍ରତିଷ୍ଠା ବିଲ୍‌ ପ୍ରଭୃତି 
ପାସ୍‌ କରାଇବା ପାଇଁ ସେ ବିଧାନ ସଭାରେ ଦୃଢ଼ ଦାବି କରିଥୁଲେ । 
ନାରୀ ଶିକ୍ଷାର ପ୍ରସାର ପାଇଁ ଓଡ଼ିଶାର ପ୍ରତି ଡିଭିଜନରେ ଅନ୍ତତଃ 
ଗୋଟିଏ ଲେଖାଏଁ ବାଳିକା ବିଦ୍ୟାଳୟ ପ୍ରତିଷ୍ଠା କରିବା ଲାଗି ସରକାରଙ୍କ 
ସାଙ୍ଗରେ ଲଢ଼େଇ କରି ସେ ସଫଳ ହୋଇଥ୍‌ଲେ । 


୧୯୩୯ ମସିହା ସେମ୍ବେମ୍ବର ମାସରେ ବିଶ୍ବଯୁଦ୍ଧ ଆରମ୍ଭ ହେଲା । 
ବିଟିଶ୍‌ ସରକାର ଭାରତ ବର୍ଷର ଜନମତକୁ ଖାତିର ନ କରି ଭାରତକୁ 
ଯୁଦ୍ଧରେ ସାମିଲ କରିଦେଲେ । ଏ ସଂକ୍ରାନ୍ତରେ ସରକାରଙ୍କ ସାଙ୍ଗେ 
ମତଭେଦ ହେବା ଫଳରେ କଂଗ୍ରେସ ମନ୍ତ୍ରମଣ୍ଡଳ ଇସ୍ତଫା ଦେଇଦେଲେ | 
ସେତେବେଳେ ପାରଳାର ଗଜପତିଙ୍କ ନେତୃତ୍ଵରେ ଏକ ଅଣକଂଗ୍ରେସ 
ମନ୍ତ୍ରମଣ୍ଡଳ ଗଠିତ ହେଲା । ସରଳା ଦେବୀ ସେହି ମନ୍ତ୍ରମଣ୍ଡଳରେ ଯୋଗ 
ଦେଲେ । ତାଙ୍କର ସ୍ଵାମୀ ଭାଗୀରଥ୍‌ ମହାପାତ୍ର ସେତେବେଳେ ଜଣେ 
ଟାଣୁଆ କଂଗ୍ରେସ ନେତା ଥୁଲେ । ତା ସନ୍ଗେ ସରଳା ଦେବୀ ଅଣ 

କଂଗ୍ରେସ ମନ୍ତ୍ରିମଣ୍ଡଳକୁ ସମର୍ଥନ କରିବାକୁ ଉଚିତ୍‌ ମନେ କରିଥୁଲେ । 
ତଦ୍ଧାରା ତାଙ୍କ ବୈବାହିକ ଜୀବନରେ କୌଣସି ମନାନ୍ତର ହୋଇ ନ 
ଥୁଲା । କାରଣ ଭାଗୀରଥ୍‌ ମହାପାତ୍ର ଅତ୍ଯନ୍ତ ସ୍ଵାଧୀନଚେତା ବ୍ଯକ୍ତି 
ଥୁଲେ । ସ୍ତ୍ରୀ ଉପରେ ନିଜର ରାଜନୈତିକ ମତ ସେ ଜୋର୍‌ କରି ଚ଼ାପି 
ଦେବାକୁ ଚ଼ାହୁଁ ନ ଥୁଲେ । ସ୍ତ୍ରୀ ନିଜ ସ୍ଵତନ୍ତ୍ର ବିବେକ ବୃଦ୍ଧିରେ ଯାହା 
କରିବାକୁ ଚ଼ାହାନ୍ତି ତାହା କରନ୍ଧୁ - ଏହାହିଁ ଥୁଲା ତାଙ୍କର ଆଭିମୂଖ୍ୟ । 
କିନ୍ତୁ ଏହି ଘଟଣା ପରେ ସରଳା ଦେବୀ କଂଗ୍ରେସଠାରୁ ଦୂରେଇ ଗଲା 
ଭଳି ଅନୁଭୂତ ହେଲା । କାରଣ ପାରଳା ମନ୍ତ୍ରମଣ୍ଡଳ ବିଧାନ ସଭାରେ 
ନାରୀର ସମ୍ପତ୍ତିରେ ଅଧ୍୍‌କାର ବିଲ୍‌ ଆଗତ କରିଥ୍ବା ବେଳେ କଂଗ୍ରେସ 
ବିଧାୟକ ଦଳ ସରଳା ଦେବୀକୁ ବିଧାନ ସଭା ଛାଡ଼ି ଆସିବାକ୍ର ନିର୍ଦ୍ଦେଶ 
ଦେଇଥ୍‌ଲେ । ସେ ସମୟରେ ସେ ବିଧାନ ସଭାରେ ଯୋଗ ଦେଇ ନ 
ଥୁଲେ ସେହି ନାରୀ ମଙ୍ଗଳ ବିଲ୍‌ ଗୃହୀତ ହୋଇ ପାରି ନ ଆନ୍ତା । 
କଂଗ୍ରେସ ଦଳର ନିର୍ଦ୍ଦେଶ ଅମାନ୍ୟ କରି ସେ ବିଧାନ ସଭାରେ ଯୋଗ 
ଦେଇଥ୍‌ବା ହେତୁ କଂଗ୍ରେସ କର୍ତୃପକ୍ଷ ତାଙ୍କୁ ଭର୍ସନା କରିଥ୍‌ଲେ । 

ରାଜନୈତିକ ଜୀବନ ବାହାରେ ସମୟ ପାଇଲେ ସେ ସାହିତ୍ୟ 
ଚର୍ଚା ଓ ମହିଳାମାନଙ୍କ ପ୍ରତି ଅନ୍ୟାୟର ପ୍ରତିକାର କାର୍ଯ୍ୟରେ ଅଧୁକ 
ମନଯୋଗ ଦେଉଥ୍‌ଲେ । ପତି-ପରିତ୍ୟକ୍ତା ବହୁ ମହିଳାଙ୍କ ଖୋରାକ 
ପୋଷାକ ପାଇଁ ସେ ସେମାନଙ୍କୁ ନ୍ୟାୟାଳୟର ଆଶ୍ରୟ ନେବାକୁ 
ପ୍ରବର୍ଗାଉଥୁଲେ । ସେହି କାର୍ଯ୍ୟରେ ସେ ଅର୍ଥ, ଶକ୍ତି ଓ ସମୟ ମଧ୍ଯ ବ୍ୟୟ 
କରୁଥୂଲେ । 

ଓଡ଼ିଶାରେ ଯେତେବେଳେ ସମବାୟ ଆନ୍ଦୋଳନର ସୃତ୍ରପାତ 
ହେଲା, ସରଳା ଦେବୀ ସେଥ୍‌ରେ ଯୋଗ ଦେଇ ଏହି ଆନ୍ଦୋଳନକୁ 
ସଫଳ କରିବା ପାଇଁ ଚେଷ୍ଟା କରିଥୁଲେ । ତାଙ୍କର ଏହି ପ୍ରଶଂସନୀୟ 
କାର୍ଯ୍ୟ ଯୋଗୁଁ ସେ ସମବାୟ ବ୍ୟାଙ୍କର ନିର୍ଦ୍ଦେଶକ ମଧ୍ଯ ହୋଇଥୁଲେ । 
ତେଣୁ ସେ ଥୁଲେ ଓଡ଼ିଶାର: ପ୍ରଥମ ମହିଳା ବ୍ୟାଙ୍କ ଡିରେକୂର ! 


ଏହିପରି ଭାବରେ କଟକ ସଦର ଲୋକାଲ୍‌ ବୋର୍ଡ଼ର ସଦସ୍ୟା, 
ନାରୀ ମଙ୍ଗଳ ସମିତିର ଅଧ୍ଯକ୍ଷା, ଉଚ୍ଚଳ ସମ୍ମିଳନୀର ସଦସ୍ୟା, ନିଖ୍ଳ 
ଉଚ୍ଚଳ ପରିତ୍ୟକ୍ତ ଅଞ୍ଚଳ ସମିତିର ଓଡ଼ିଶା ପକ୍ଷରୁ ପ୍ରତିନିଧ୍‌ ଆଦି ପଦ 
ଗ୍ରହଣ କରିବାରେ ସେ ହେଉଛନ୍ତି ପ୍ରଥମ ମହିଳା । ଉତ୍ଚଳ ସାହିତ୍ୟ 
ସମାଜରେ ମଧ୍ଯ ସେ ହେଉଛନ୍ତି ପ୍ରଥମ ମହିଳା କର୍ମକର୍ଭା । ଏହିପରି 
ଭାବରେ ତାଙ୍କ ଜୀବନ କାଳ ମଧ୍ଯରେ ସେ ପ୍ରମାଣ କରିବାକୁ ପ୍ରୟାସ 
କରିଥ୍‌ଲେ ଯେ, ଘର ଚଳାଇବା ଦାୟିତ୍ଵ ତୁଲାଇବା ସଙ୍ଗେ ସଙ୍ଗେ 
ନାରୀ ସମାଜ ଓ ରାଷ୍ଟ୍ର ପରିଚାଳନା ଦାୟିତ୍ଵ ତୁଲାଇବାକୁ ମଧ୍ଯ ସମର୍ଥ । 


ସରଳାଙ୍କ ସାହିତ୍ୟ ସାଧନା 


ସରଳା ଦେବୀଙ୍କ ଭିତରେ ସୃଜନଶୀଳ ସାହିତ୍ୟ ପ୍ରତିଭା ପୂରି 
ରହିଥ୍ଲା | ଅଳକା ଆଶ୍ରମରୁ ପ୍ରକାଶିତ ହାତଲେଖା ‘ଅଳକା'ଠାରୁ ଆରମ୍ଭ 
କରି “ସହକାର”, ‘ନବଭାରତ” ଇତ୍ଯାଦି ଓଡ଼ିଶାର ବିଶିଷ୍ଟ ପତ୍ର 
ପତ୍ରିକାରେ ତାଙ୍କର ଲେଖାମାନ ପ୍ରକାଶ ପାଉଥ୍‌ଲା । ଲୋକଙ୍କୁ ସଚେତନ 

କରିବାର ଆବଶ୍ୟକତା ଉପଲବ୍‌ଧୁ କରି ଲୋକ ଶିକ୍ଷା ଉଦ୍ଦେଶ୍ୟରେ 
ଗାବାଲାଙ୍କ କଥା, ନାରୀର ଆଇନଗତ ଅଧ୍‌କାର ଆଦି ବିଷୟରେ 
ଛୋଟିଆ ଛୋଟିଆ ପୂସ୍ତିକା ରଚନା କରି ତାହାର ପ୍ରଚାରରେ ସେ ମନ 
ଦେଇଥ୍‌ଲେ | ‘ହିନ୍ଦ୍ସ୍ଥାନ ଗ୍ରନ୍ତମାଳା' ନାମକ ସଂସ୍ଥା ସ୍ଥାପନ କରି ସେ 
ତା'ର ସଂପାଦିକା ହୋଇଥ୍‌ଲେ । ନାରୀର ଆର୍ଥକ ଅବସ୍ଥା ବିଷୟରେ 
ତାଙ୍କର ଗବେଷଣାପୂର୍ଣ୍ଣ ଭାଷଣ ଓ ରଚନା ସେତେବେଳେ ସମାଜ 
ମଧ୍ୟରେ ଏକ ଆଲୋଡ଼ନ ସୃଷ୍ଟି କରିଥୁଲା । ଶିକ୍ଷିତ ଲୋକେ ସୂଦ୍ଧା 
ସଭାସମିତିରେ ତାଙ୍କର ଏ ବିଚାରର ଘୋର ବିରୋଧ କରୁଥ୍‌ଲେ । 
ମାତ୍ର ସେ ସେଥୁରେ ହତୋସ୍ଥାହିତ ନ ହୋଇ ଓଡ଼ିଶାର ବିଭିନ୍ନ ଅଞ୍ଚଳରେ 
ସଭା ସମିତି କରି ଲୋକମତ ସୃଷ୍ଟି କରିବାର ପ୍ରୟାସ କରିଥଲେ । ସେ 

ସବିତା” ନାମକ ଗୋଟିଏ ପତ୍ରିକାର ସଂପାଦନା କରିବା ସଙ୍ଗେ ସଙ୍ଗେ 
ତା” ମାଧ୍ଯମରେ ନିଜର ମତାମତ ପ୍ରକାଶ କରୁଥ୍‌ଲେ । 

୧୯୩୫ ମସିହାରେ ‘ଭାରତୀୟ ମହିଳା ପ୍ରସଙ୍ଗ ନାମରେ ତାଙ୍କର 
ଏକ ପ୍ରବନ୍ଧ ପୂସ୍ତକ ହିନ୍ଦୁସ୍ଥାନ ସାହିତ୍ୟ ମନ୍ଦିର ପ୍ରକାଶ କରିଥଲା | ଏହି 
ଗ୍ରନ୍୍ରରେ ବାଲ୍ୟ ବିବାହ, ବିଧବା ବିବାହ, ପରଦା ପ୍ରଥା, ସମାଜରେ 
ନାରୀର ସ୍ଥାନ ପ୍ରଭୃତି ପ୍ରବନ୍ଧ ସ୍ଥାନ ପାଇଥୁଲା । ସେହି ବର୍ଷ ‘ନାରୀ 
ଜଗତ” ନାମକ ଆଉ ଏକ ପ୍ରବନ୍ଧ ଗ୍ରନ୍ଥ ମଧ୍ଯ ହିନ୍ଦୁସ୍ଥାନ ସାହିତ୍ୟ ମନ୍ଦିର 
ପ୍ରକାଶ କରିଥୁଲେ । ଏଥୁରେ ସରଳା ଦେବୀ ତୁର୍କୀ, ପାରସ୍ୟ, ରୁଷିଆ, 
ସ୍ପେନ୍‌, ପାଲେଷ୍ଟାଇନ୍‌, ମିଶର, ଆମେରିକା, ଇଂଲଣ୍ଡ, ଚୀନ୍‌, ଇଟାଲୀ 
ଓ ଭାରତ ବର୍ଷ ପ୍ରଭୃତି ଦେଶରେ ଦେଖା ଦେଇଥ୍‌ବା ନାରୀ ଜାଗରଣ 
ବିଷୟରେ ଆଲୋଚନା କରିଥୁଲେ । 


୧୯୫୮ ମସିହାରେ ବବିଶ୍ଵ ବିପ୍ଲବିଣୀ” ନାମରେ ତାଙ୍କର ଏକ 
ପୁସ୍ତକ କଟକ ପବଲିସିଂ ହାଉସ୍‌ ପ୍ରକାଶ କରିଥଲା । ଏଥୁରେ ବିଶ୍ଵ ତଥା 
ଭାରତ ବର୍ଷର ବିପ୍ଲବିଣୀ ନାରୀମାନଙ୍କ ଜୀବନ କାହାଣୀ ସଂକ୍ଷେପରେ 
ପ୍ରକାଶ କରାଯାଇଥ୍‌ୁଲା । ଏହାଛଡ଼ା ସେ ‘ଉଚ୍ଚଳର ନାରୀ ସମସ୍ୟା, 
ନାରୀର ଦାବି' ଓ ‘ବୀର ରମଣୀ! ପ୍ରଭୃତି ପୁସ୍ତକ ରଚନା କରି ଭାରତୀୟ 
ନାରୀମାନଙ୍କର ବିଭିନ୍ନ ସମସ୍ୟା ବିଶ୍ଵ ପ୍ରେକ୍ଷାପଟରେ ଉପସ୍ଥାପିତ 
କରିଥୁଲେ । 


ନାରୀମାନଙ୍କ ବିଭିନ୍ନ ସମସ୍ୟା ବ୍ୟତୀତ ‘ରାୟ ରାମାନନ୍ଦ' ଓ 
‘ସାରଳା ମହାଭାରତରେ ନାରୀ ଚ଼ରିତ୍ର' ପ୍ରଭୃତି ଗବେଷଣାତ୍ମକ ସାହିତ୍ୟ 

ଗ୍ରନ୍ଥ ମଧ୍ଯ ସେ ରଚନା କରିଥଲେ | ତାଙ୍କର ଆଉ ଏକ ଉଲ୍ଲେଖ ଯୋଗ୍ୟ 
ଗ୍ରନ୍ଥ ହେଉଛି ବାସନ୍ତୀ”! ଉପନ୍ଯାସ । ଏ ଉପନ୍ଯାସ ଏକାକିନୀ ସେ 
ଲେଖ୍ନାହାନ୍ତି । ଏହା କେତେକ ଲେଖକ ଲେଖକାଙ୍କର ମିଳିତ ସୃଷ୍ଟି । 
ଅନ୍ତ୍ରଦା ଶଙ୍କର ରାୟ, କାଳିନ୍ଦୀ ଚରଣ ପାଣିଗ୍ରାହୀଙ୍କଠାରୁ ଆରମ୍ଭ କରି 
ହରିହର ମହାପାତ୍ର, ବୈଷ୍ଣବ ଚରଣ ଦାସ, ସୁପ୍ରଭା ଦେବୀ ଓ ପ୍ରତିଭା 
ଦେବୀ ପ୍ରମୂଖ ବହୁ ଖ୍ୟାତନାମା ଲେଖକ ଲେଖୁକା ଏ ଉପନ୍ଯାସର 
ବିଭିନ୍ନ ପରିଚ୍ଛେଦ ଲେଖ୍‌୍ଥୁଲେ । କିନ୍ତୁ ସରଳା ଦେବୀ ଏହି ଉପନ୍ୟାସର 
ଏକାଧ୍‌କ ପରିଚ୍ଛେଦ ସ୍ଵନାମ ଓ ଛଦ୍ଵନାମରେ ରଚନା କରିଥୁଲେ । ଏହି 
ଉପନ୍ୟାସର ନାୟିକା ବାସନ୍ତୀର ପ୍ରଗତିଶୀଳ ଚରିତ୍ର ଚ଼ିତ୍ରଣ କରିବାରେ 
ତାଙ୍କର ସେଇ କେତୋଟି ରଚିତ ପରିଚ୍ଛେଦ ବିଶେଷ ସହାୟତା କରିଥଲା । 


ଶେଷ ଜୀବନ 


~~ oo 


ସରଳା ଦେବୀ ପ୍ରାୟ ୯ ବର୍ଷ କାଳ ବିଧାନ ସଭାରେ ରହି ବିଭିନ୍ନ 
ପ୍ରଗତିଶୀଳ ଆଇନ୍‌ ପାସ୍‌ କରିବାରେ ସହାୟତା କରିଥୁଲେ । କିଛିଦିନ 
ବିଧାନ ସଭାରେ କଂଗ୍ରେସ ଦଳର ମୁଖ୍ୟ ସଚେତକ ମଧ୍ଯ ଥୁଲେ । 
ନେତାଜୀ ସୁଭାଷ ଚୃନ୍ଦ୍ର ବୋଷ ଓ ପଣ୍ଡିତ ଜବାହର ଲାଲ ନେହେରୁଙ୍କ 
ଦ୍ଵାରା ଗଠିତ ନ୍ଯାସ୍‌ନାଲ୍‌ ପ୍ଲାନିଙ୍ଗ୍‌ କମିଟିର ସଦସ୍ୟା ରହି ଓଡ଼ିଶାର 


ମଙ୍ଗଳ ପାଇଁ ଅନେକ ଗୁଡ଼ିଏ ପ୍ରସ୍ତାବ କାର୍ଯ୍ୟକାରୀ କରିଥଲେ । 


ଦ୍ଵିତୀୟ ବିଶ୍ଵଯୁଦ୍ଧ ବେଳେ ୧୯୪୧ ମସିହାରେ କଂଗ୍ରେସ ତରଫରୁ 
ଯେଉଁ ବ୍ୟକ୍ତିଗତ ସତ୍ୟାଗ୍ରହ ଆରମ୍ଭ ହୋଇଥଲା, ଓଡ଼ିଶାରୁ ଗାନ୍ଧିଜୀ 


୨୭ 


Digitized by srujanika@gmail.com 


ସରଳା ଦେବୀଙ୍କୁ ତାହାର ପ୍ରଥମ ସତ୍ୟାଗ୍ରହୀ ରୂପେ ବାଛିଥୂ୍‌ଲେ । ସେ 
ଯୁଦ୍ଧ ବିରୋଧୀ ଧ୍ଵନି ଦେଇ ଛଅ ମାସ କାରାବରଣ କରିଥୁଲେ । ୧୯୫୫ 
ମସିହା ସୀମା ଆନ୍ଦୋଳନ ଓ ୧୯୫୮ ମସିହା ଛାତ୍ର ଆନ୍ଦୋଳନରେ 
ସେ ପ୍ରତ୍ୟକ୍ଷ ଅଂଶ ଗ୍ରହଣ କରିଥୁଲେ । 

୧୯୮୬ ମସିହା ଅକ୍ମୋବର ୪ ତାରଖ ଦିନ ୮୨ ବର୍ଷ ବୟସରେ 
ସରଳା ଦେବୀଙ୍କର ପରଲୋକ ହୋଇଯାଇଥ୍‌ୁଲା । ଓଡ଼ିଶାର ନାରୀ 
ଆନ୍ଦୋଳନର କର୍ଣ୍ଣଧାର , ବିଶିଷ୍ଠ ସ୍ଵାଧୀନତା ସଂଗ୍ରାମୀ, ବରେଣ୍ୟ ଲେଖ୍‌କା 
ସରଳା ଦେବୀଙ୍କ ମୃତ୍ୟୁରେ ଉଚ୍ଚଳ ଜନନୀ ହରାଇଲା ତା'ଣ ଜଣେ 


ସୂଯୋଗ୍ୟା କନ୍ଯା | 

